

CHECKED - 1963

CHECKED - 1963

శ్రీ

వ న మా ల

ప్రథమ ద్వితీయ భాగములు

సంపాదకులు

గాదె నరసింగరావు పంతులుగారు

బి. ఏ. ఎల్. టి.



ప్రకాశకులు

రెడ్డి సోదరులు

రాయవరము, తూర్పుగోదావరిజిల్లా.

1932

రిజిస్టరు చేయబడినది]

[వెల 12 అణాలు

1294

H-258

277



# విషయ సూచిక



## ప్రథమ భాగము

పుట

1. కచుని చరిత్ర—నన్నయభట్టు	1
2. చిరకారిత—తిక్కన సోమయాజి	7
3. బోయ—కపోతము—,,	14
4. శిబిచరిత్ర—నన్నయభట్టు	20
5. అస్త్రవిద్యాపరీక్ష—,,	23
6. వర్ణాగమము—,,	25
7. ప్రభాత వర్ణనము—తిక్కనసోమయాజి	27
8. భారతయుద్ధ కారణము—నన్నయభట్టు	28
9. పరిక్షితుడను రాజు చరిత్రము—ఎఱ్ఱాప్రగడ	32
10. విరటుడు—మల్లులును—తిక్కన సోమయాజి	37
11. సూర్యాస్తమయ వర్ణనము—,,	41
12. అసమాన స్పర్ధ—,,	42


## ద్వితీయ భాగము

1. దోణాచార్యుల వృత్తాంతము—నన్నయభట్టు	48
2. కాశికుని కథ—ఎఱ్ఱాప్రగడ	53
3. సుభద్ర—నన్నయభట్టు	59

4. అస్త్రవిద్యాసందర్శనము—నన్నయభట్టు	69
5. కురుసేన—ఉత్తరుడు—తిక్కన సోమయాజి	85
6. భీమసేన జరాసంధుల మల్లయుద్ధము—నన్నయభట్టు	93
7. వసంత వర్ణనము—	96
8. భీష్మాష్టనుల యుద్ధము—తిక్కన సోమయాజి	97
9. అభిమన్యు వివాహము—	101
10. కార్యసాధనము—	107
11. శరదాగమము—నన్నయభట్టు; ఎఱ్ఱాప్రగడ	110
12. యుధిష్ఠిర సభ—నన్నయభట్టు	113
13. ఇంద్రప్రస్థము—	115
14. ఖాండవ దహనము—	119
15. ప్రళయప్రకారము—ఎఱ్ఱాప్రగడ	122



## ఒక మాట



ఆంధ్రమున గద్యపద్యరచన కాదర్శములు కవిశ్రయమువారి ప్రయోగములన్న యభిప్రాయము సర్వజనసమాదరణము వడసియున్నది. ప్రయోగములనునది శబ్దములు, శబ్దార్థములకే సాధారణముగా వాడుచున్నారు. ఇదియే ముఖ్యముగా రచనాకౌశలమునకు వలయునదైనను కథాసందర్భములందును వివిధములగు వర్ణన లందును కవిశ్రయమువారు త్రొక్కిన మార్గములు వారి గ్రంథములు సాంతముగ చూచినగాని తెలియ శక్యముగాదు. సర్వజనసమాదరణము వడసి సర్వసామాన్య ప్రచారములో నున్న భారతమునుంచి వివిధసందర్భములేర్చి వాటియం దేకవి యేమార్గము నవలంబించెనో దిక్ప్రదర్శనముగ చూపుటయే యీ “వనమాల” యందలి ముఖ్యోద్దేశము. నన్నయ, తిక్కన, యెఱ్ఱాప్రగడలను కవిపుంగవులయొక్క శయ్యా పాకాది భేదములు వర్ణనా విషయమునను కథాసందర్భ సంఘటనమందును ఏయేప్రకారముగ నున్నవో వాటిని కొంతవరకు సంగ్రహించి తెలుప గోరితిని.

గ్రంథరచనయే కాన్యపరిచయమునకు ఫలము. అట్టిదియలవడవలయునన్న యభిప్రాయము కావలెను. అట్టి

యభ్యాసమునకు ముఖ్యమైనది లక్ష్య లక్షణజ్ఞానము. ఇది కేవల మలంకారములకును శబ్దస్వరూపవిచారణకును ఉపయోగించుచున్నారు. ఇది కావలయును. ఇంతకన్నను ముఖ్యమైనది వాక్యముయొక్క లక్ష్య లక్షణపరిజ్ఞానము. ఇది యున్నవైచి దీని కలంకారపరిజ్ఞానము వలయును. అది లేకున్నను కావ్యము మనోహరముగనే యుండును. అందుచేతనే విశిష్టపదరచన కావ్యమునకు ప్రాణమని పెద్దలు చెప్పుదురు. వాక్యదోషహానమువలనను గుణదానమువలనను వాక్యార్థపోషణమగుటచే కావ్యము సుందరమై మనోహరముగ నుండును. శబ్దసౌష్ఠవము గూడ ముఖ్యమే గాని ఏ శబ్దమెచ్చటనుండిన వాక్యమునకు కాంతియును ఓజస్సును గలుగునో యా శబ్ద మెచ్చటనుంచి రచించినచో కావ్యసౌందర్యము పోషింపబడును. కాంతియన మనోరంజకముగ నర్థస్ఫూర్తియే. వాక్యమువలన బోధింపబడు విశేషము నిస్సంశయముగను దృఢముగను మనస్సుకు నాటించునదియే యోజస్సు. అందుచే నీ రెండును ముఖ్యమైనవి. ఇట్లని శృతికటువుగ నుండినచో కావ్య మాదరణ వడయనేరదు. సర్వజనాదరణీయమగుటకు మాధుర్య సౌకుమార్యములు కావలయును. అందుకు వలయునట్టి శబ్దము లేర్పి కూర్చు వలయును. ఇది సంపాదించుటకుగాను అనుల్పణపదములు సంగ్రహించవలయునని యాలంకారికులు చెప్పుచును పదము

లేర్చి కూర్చుంటువలననే యమకాదులగు శబ్దాలంకారములు గలుగుచుగాని యవి ముఖ్యముని యెంచగూడదు. అర్థ గుణమే ప్రధానముగా నుండవలెను. గుణవిశిష్టముగు వాక్య రచనకు లక్ష్య లక్షణములు గ్రహించిననేగాని యాంధ్రగద్య రచన నభ్యసించుటకు సాధ్యముగాదు.

ప్రాచీనాలంకారిక గ్రంథములందు పద్యరచన లక్ష్య లక్షణసహితముగ నున్నది. గద్యరచన కవులకు నికషోపల మని ప్రాచీనాలంకారికుల యభిప్రాయమై యున్నది. 'గద్యంక వీసాం నికషంగదన్తి' అని కావ్యాలంకారసూత్రమం దున్నది. దాని వ్యాఖ్యయందు 'అనియతత్వాత్' అనివ్రాసియున్నారు. గద్యమునకు నియమము లేవియును ప్రాచీనాలంకారికులు వారి గ్రంథములందు వ్రాసియుండలేదు. కావ్యమునకు విశిష్ట పదరచనయును శబ్దార్థగుణదోషములును చెప్పియుండుటచేత నున్నా కావ్యములు పద్యాత్మకములనియును గద్యాత్మకములనియును ఉభయాత్మకములనియును విభాగించుటచే నీ త్రివిధకావ్యములకును సామాన్యలక్షణములు చెప్పియున్నారని యూహించుట కవకాశము గలదు. గాని లక్ష్యములను విమర్శించుచో కేవల పద్యములనే గ్రహించి వారు వ్రాయుటచే లక్ష్యమందు లక్షణసమన్వయము చేయుటలో గద్యమందు మార్గవర్చకము లా గ్రంథములు కాలేదు. అందుచే రచనాభ్యాసకునకు తగిన యాధారములేదు. ఎందు

చేతనంటే పద్యములు చందోబద్ధములగుటచే వాటియందు చూపించిన రచనావిశేషములు గూడ వృత్తరూపమగువాటికి వర్తించునన్న యభిప్రాయము సంజాతమగుటకు తగిన యవకాశము గలదు. గణబద్ధముగాని గద్యములకును గణబద్ధములగు పద్యములకును గల భేదము గణబద్ధజేయన్న యభిప్రాయమనిర్వారణీయమగుచు వచ్చినది. అందుచేతను గద్యములందలి పదక్రమమును పద్యములందలి పదక్రమమును వేర్వేరుగ నుండవలయునని తోచుచున్నది. గద్యపద్యములకుగల రచనారీతి యొక్కటియే. యన్న యభిప్రాయ మడు గంటవలసివచ్చినది. గద్యమునందలి వాక్యములందు సమాప్తక్రియ వాక్యాంతముననే నుండవలయునన్న యభిప్రాయము ప్రబలినది. ఏపద మెచ్చోటనున్న వాక్యార్థపోషణమునకు వలయు కాంత్యోజస్సులు సమకూరునో అట్టి పదరచన గద్యమునకు గూడ వలయునన్న సూత్రము సామాన్యముగా మృతప్రాయమైనది. అందుచే గద్యరచనయందలి కష్టము మొడగుటచే నది యేకపులకు నికపోవలమైనది. క్రీ॥ పరము ఆరవశతాబ్దమువాడగు బాణభట్టు తాను రచించిన పార్వచరిత్రాదిని గద్యకావ్యములు రచించినవారు గూడ వంద్యులగు కవీశ్వరులగుచున్నారని వ్రాసుకొనవలసివచ్చినది.

గద్యపద్యములకు గల భేదము కేవలము లయవలన గలుగుచున్నది. పద్యకావ్యమును గూర్చి చెప్పటలో నాది



కవి యగు వాల్మీకి తానురచించిన పద్యకావ్యము తంత్రీలయ  
సమన్వితము అనగా గానమువలె శ్రావ్యమన్నా లయతో  
కూడుకున్నదియును అని చెప్పియున్నారు. పద్యము లన్ని  
యును భరతశాస్త్రమందు చెప్పబడిన తాళములను వాటి  
గతులను అనుసరించియుండు నన్న యభిప్రాయమును వాల్మీకి  
వెల్లడిచేసినారు. ఇది చూపించుట నా ముఖ్యద్దేశముగదు.  
అందుచే సీయంశము విస్తరించిచెప్పక దానిని విద్యావంతులగు  
బోధకులకు నదలి గద్యపద్యములందలి వాక్సరచన యొకే  
రీతిగ నున్నదా లే; భిన్నమార్గముల నవలంబించినదా యన్న  
విషయమున కవిశ్రయముచారి ప్రయోగములను చూపించు  
టయే ముఖ్యద్దేశము. ఇదియే గద్య రచనాభ్యాసమునకు  
సహకారిగ నుండును. ఈ విషయమున గొన్నిప్రయోగముల  
నిందు జూపుచున్నాను.

నన్నయ రచించిన యీ క్రింది పద్యమును జూడుడు.

ధనవతుల బాలకులు ముద

మున బాలు ద్రావబోయిన నస్మ

త్తనయుండు వీడు బాల్యం

బున నేడ్చెను బాలు తనకు బోయుడనుచుకా.

ఈ వాక్యమునందలి సమాపక క్రియ వాక్యాంతమున  
నుంచలేదు. దానివలన వాక్యమున కేమి శోభ గలిగినదో  
విచారితము.

తన తన యానికి ప్రాగుటకుఁ బాలు కావలెనని చెప్పుటయే ముఖ్యోద్దేశము. అది మనస్సున నాటుటకుగాను పాలు కావలెనన్న శబ్దసమూహము వాక్యముచివర నున్నచో కార్యకారి యగునన్న నియమమును సూచించుచున్నది. వాక్యాదిని గాని వాక్యాంతముగాని శ్రోతల మనస్సు నిలుచును. అట్టిచోట్లనే యభిప్రాయమును వెల్లడిజేయు పదములు గాని పదసమూహములు గాని యుండివలయును.

పై పర్యవసాని వాక్యమునే ఈ క్రింది విధముగ వ్రాసి చూడుడు.

ధనపతుఁ బాలకుఁడు మునమున బాలు ద్రావబోయిన నస్మత్తనయుండు మీఁది బాలు తనకు బోయుండంచున్ బాల్యంబున నేర్చెను.

ఈ వాక్యమువలన ముఖ్యముగ బోధింపబడు విషయము బాలు డేర్చుటయే. శ్రోతల మనస్సుల నిలుచు విషయము గూడ నదియే. అందువల్లను బోధనియార్థభేదము పదవిన్యాస భేదముచే నెట్లు గలుగుచున్నదో చూడవచ్చును.

ఇందు మొట్టమొదటిక్రమమున నున్నది పద్యక్రమ మని యును రెండవది నచనరచనాక్రమ మనియును చెప్పినచో నెట్టి యసందర్భము గలుగుచున్నదో చూడవచ్చును. సమాపకక్రియా స్థలభేదముచే శ్రోతల మనస్సులయం దెట్టిభేదము పుట్టినో చూచితిరా! ప్రధానముగ తెలియజేయవలసిన యం

శము పాలు గావలయుననియే. అది యొక వాక్యమున సంత  
మందుండి తానే ప్రధానవిషయమని శ్రోతకు తెలియజేయును.  
రెండవవాక్యములో వాక్యచుక్తిమందుండి తానే ప్రధానవిష  
యమని శ్రోతల మనస్సున నాటనేరదు. వాక్యచుక్తి  
స్థలములలో వాక్యాంతము ప్రధానస్థలమనియును ముఖ్యముగ  
గమనింపవలసిన విషయమచ్చట నుండిన సుగ్రాహ్యమని  
యును తెలియవచ్చును. ఇటులనే వాక్యాదికూడ నొక  
ప్రధానస్థలమే. వాక్యచుక్తిమున నున్న విషయము శ్రోతల  
నాకర్షింపనేరదు.

ఇట్టి విశేష ముండుటచేతనే వాక్యగచనాలక్షాములు  
కావ్యనాహున్యములే గాని గద్యమున కొకటియు పద్యమున  
కొకటియు నుండనేరదు.

ఈ క్రింది తిక్కనపద్య ములను చూతము.

నీరిలోన గోచ తారకప్రతీబింబ

మొక్కొయనగ వెలుగుచున్నదాని

రాచకొడుకులెల్ల జూచుచునుండిరి

దాని బుచ్చుకొను విధంబులేక.

ఈ వాక్యమున ప్రధానముగ జెప్పవలసిన విషయము  
రాచకుమారులకు తెలియదనియేగాని వారు చూచుచుండిరని  
చెప్పటగాదు. చూచుచుండుట యప్రధానము. విధము లేమి  
ముఖ్యము. అందుచే దానిని వాక్యాంతమందుంచినాడు గాని

చందోఃర్భాగము వలన గాదు. చూచుచు నుండిరను సమా-  
పక క్రిమిను వాక్యార్థమందుంచి వ్రాయుట కవకాశము  
గూడి లేనిది తెలియుచున్నది. కర్త రాచకొడుకులు. కర్మ  
నీరిలోన దోచు తారకప్రతిబింబ మొక్కో యనగ వెలుగు  
చున్నదాని. క్రిత జూచుచునుండిరి. విశేషము దాని బుచ్చు  
కొను విధంబులేక. విశేషము చూచుచుండుటకు కారణ  
మైనది. చూచుచున్న వస్తువు కందుకము. ఈ రెండిటికిని  
వాక్యాది వాక్యార్థములను వదలిపెట్టినాడు కవి. రాచకొడు  
కులు చూచుచుండిరి అను వాక్యభాగమును వాక్యమధ్య  
మున నుంచినాడు.

గద్యక్రమముని సామాన్యముగ నెన్నబడురీతిని ఆ వాక్య  
మాను వ్రాయుదము.

రాచకొడుకులు నీరిలోన దోచు తారక ప్రతిబింబ  
మొక్కో యనగ వెలుగుచున్నదాని దాని బుచ్చుకొను  
విధంబులేక జూచుచునుండిరి.

‘దానిబుచ్చుకొను విధంబులేక’ యన్న పదసమూ-  
హము కర్మను చెప్పినప్పటికీ రావలయునేగాని పూర్వము  
రానేరదు. ఈ విశేషము దాని యను సర్వనామపదప్రయో-  
గముచే వెల్లడియగును. అందుచే ప్రాప్తివాసినివిధముననే  
వ్రాయవలయును. అట్లు వ్రాయబడిన వాక్య మెంత వెలి-  
తిగానున్నదియును స్పష్టమగుచున్నది.

దాని యను సర్వవామము రెండు పర్యాయములు జాడినారు. అందొకటి విడిచి వాక్యమును వ్రాసిచూతము.

రాచకొడుకులు నీరిలోనదోచు తారక ప్రతిటింబ మొక్కొయనగ వెలుగుచున్నదాని బుచ్చుకొనువిధంబులేక జూచుచునుండిరి.

చూచుచునుండిరి అనునది సకర్మకక్రియ. పై వాక్యమున 'దాని' యను పదమును విడుచుటచే కర్మ లోపించినది. అందుచే వాక్యమే చెడిపోయినది. ఒక్కపదమునైనను విడుచుట కవకాశమాలేదు.

తిక్కన వాక్యరచన జూచినను వాక్యాది వాక్యాంతములయందున్న పద పద సమూహములే ప్రధానముగా మనస్సున నాటునని తోచకమానదు. మిక్కిలి బలహీనమగు భాగము వాక్యమధ్యమే యగుచున్నది.

తిక్కనది మరియొక వాక్యమును చూచెదముగాక.

పరమ గురూపదేశమున పార్థుడు పార్థివరత్న శేఖరుఁ డరిది తపంబునక భుజబలాతిశయంబున సీశుఁ బన్నగాజరణుఁ బ్రసన్నుజేసి దయఁ బాశుపతాదిక దివ్యబాణముల్ హరసుర రాజదేవ నివహంబులచే బడసెన్ బ్రయంబుగన్.

ఇందలి పదములను వాటివాటి స్థలములు మార్చినచో వాక్యము చెడిపోవునని తప్పక తెలియవచ్చును. వాక్యమున పదక్రమమును మార్చి యనేకవిధముల వ్రాయవచ్చును.

పార్థుడు పార్థివరత్న శేఖరుడు బడసెన్ అనునది ముఖ్య వాక్యము. పొందినవాడు పార్థుడని చెప్పటయే ముఖ్యము.

గనుక పార్థుని పదము ముంగించినవాడు. తరువాతను  
పార్థుని విశేషణమైన పార్థివరత్న శేఖరుడను పదము నుంచెను.  
ఈ రెండువాక్యములకును భేదము చూడుడు.

పార్థుడు పార్థివరత్న శేఖరుడు పడసెను

పార్థివరత్న శేఖరుడు పార్థుడు పడసెను.

పడయుటకు సాధనములు మూడని చెప్పినాడు. అవి  
పరమగురూపదేశము, అదితితపము, భుజబలాతిశయము.  
ఇందు గురూపదేశము ముఖ్యము. రెండవది స్వప్రణుత్తము.  
అందు ప్రసన్నతకు కారణములలో భుజబలాతిశయము ప్రధా  
నము. ఇట్టి ప్రీతిసాధనములు మూటియందును సర్వప్రధా  
నము గురూపదేశమని చెప్పటకే ప్రసాదమమున పరమగు  
రూపదేశమున అని చెప్పినాడు. ఇదిగాక పార్థుని తపస్సు  
చేయుటకు వెళ్లుమని చెప్పినది గురూపదేశము. అందుచే  
వాక్యాదిని పరమగురూపదేశమున అని చెప్పినాడు. ఈ  
వాక్యమందలి యాశములు సక్రమముగనే చెప్పబడినవి. స్థల  
నిర్దేశము క్రమము నాశ్రయించి యున్నదని చెప్పనొప్పును.  
ఎఱ్ఱాప్రగడ రచించిన యీ క్రిందిపద్యమును చూచెదము.

కొలకులవాగులక సదులఁ గోవుల బావుల నిర్మరంబులక  
గలయగ రోసి రోసి వడి గప్పలగుప్పలుగా విధించుచో  
నలుగులమందు భేక నివహంబు గనుంగొని భేకనాయకుం  
డలఘు తపస్విరూపమున నా నృపుపాలికి వచ్చింబుట్లనుక.

ఇందలి పదసమూహాక్రమము విషయక్రమము ననుస  
రించియున్నది. ఈ వాక్యసముదాయమందలి సమూహకక్రియ

హా క్యాంతమున నేయున్నది. విషయములయందు ముఖ్యమైనది యును క్రమమున చివరదియు నగుటచే వాక్యాంతమున వచ్చుటయే మంచిది. కార్యక్రమము నచునరించుటయే ముఖ్యనియమముగాదు. క్రమమున నెచ్చటవచ్చినను ఏవిషయమును గ్రహించుటకు శ్రోతల కాతరముగలుగునో దానినే మొట్టమొదటనుంచుట గూడ కొన్నిచోట్ల ముఖ్యమగుచున్నది. సీతను దెదకుటకు వెల్లిన హనుమంతుడు చేసిన కార్యములలో సీతను చూచుట మధ్యను వచ్చినను రామునితో వార్తలు చెప్పినపుడు కంటిని అని మున్నుందుచెప్పినాడు. ఇట్టిదియే లోకమున వ్యవహారమందు గూడ గలదు. 'చూస్తాను నేనక్కడికివెళ్లి' అని ప్రసంగమున జనులాడెదరు.


వాక్యరచనావిషయములగొన్నిటి నుదహరించితిని. కవి త్రయమువారి పద్యములను గద్యములనుబట్టి వాక్యగుణముల నన్నిటిని జూచుచు పఠించినచో మంచి శైలి యలవడును. ఇదియునుగాక ప్రాచీనకాలముననుండిన రచనాపద్ధతులు గ్రహింపనగును. పాశ్చాత్యభాషలలో నున్న నవీనాలంకారిక మతమును దెలియజేయు గ్రంథములను చూచినచో మన ప్రాచీనుల రచనాపద్ధతికిని దానికినిగల భేదము తెలియనగును. ఆధునికగ్రంథపరిచయము గూడ గద్యరచన కవసరమే గాని ప్రాచీనపద్ధతులయొక్క మంచిచెడ్డలు గూడ గ్రహించుట యావశ్యకమే.

మరియొకమాట. నన్నయ, తిక్కన, యెఱ్ఱాప్రగడలను కవిత్వయమందురు. వీరు మువ్వురును ఒకకాలమువారు

కారు. సన్నయ తిక్కన లొకవేళ సమకాలికులు కావచ్చును. లేదా వారికి నడుమనున్న కాలము నల్లబడి యేబడి సంవత్సరములకు మించియుండనోపదు. సన్నయార్థ ప్రాధాన్యమును గణించినాడు. తిక్కన శబ్దమును అర్థమును గూడ వలయునని చెప్పినవాడు. ఎఱ్ఱాప్రగడ సన్నయభట్టు తిక్కనాధులు చూపిన త్రోవపావనంబని యెంచి దాని నవలంబించినవాడు. ఈ మువ్వరును భారతము నాంధ్రమున రచించినవారు. ఇందు సన్నయభట్టాది కవియనియును తిక్కన కవిబ్రహ్మచారి యును పేరుపొందెను. ఎఱ్ఱాప్రగడను ప్రబంధ పరమేశ్వరుడందురు. వీని వైలిసంస్కృతిపదభూయిష్టమై యుండును. సన్నయభట్టారకుని వైలిలో కథాసందర్భములు తెనుగుపద బాహుళ్యమునువర్ణనాశములు సంస్కృతిపదబాహుళ్యమును గలిగియుండును. తిక్కనసోమయాజి వైలియం దాచిత్యానుసారముగ నుభయభాషాపదములునుగలవు. మొత్తముమీద తెలుగుపదము లధికముగ నుండునని తోచును. ఈ విషయము గూడ నీవనమాల చదివినవారు గ్రహింపగలరు. ఇదిగాక కథాసందర్భములందును వర్ణనలయందును కవిత్రయము వారికినిగల యంతరము బోధపడుట కవకాశముగలదు. ఆంధ్రసారస్వతమును దానియందలి రీతులను గ్రహించుట కవకాశమిచ్చుటకు నేసేకరించినది. గద్యభాగముల వాక్యాంతముల విరామములుంచి వాక్యస్వరూపమును విభజించి చూపించితిని. దీనిచివరను శబ్దార్థసూచి యొకటి చేర్చితిని. రచనాభ్యాసమునిమిత్తము కొన్ని విషయము లిచ్చితిని.



# త. ప్పొ. ప్ప. ల. ప. ట్టి. క.



పుట	పంక్తి	తప్పు	ఒప్పు
2	21	చెప్పుమను	చెప్పుమను
4	1	చందోబద్ధము	చందోబద్ధము
7	4	యమనని	యమని
21	4	శ్యేస్ల	శ్యేస్:
24	2	నేయనోప మపా యమని	నేయనోప ప్రపాయు మని
25	15	నంజదధ్వనియు	నంబుదధ్వనియు
28	12	బారియ	బారయ
29	1	దేవుండు	దేవుండు
30	21	పండ్రం	పండ్రం
34	15	దానితీరంబు	దానితీరంబున-
40	7	గానిపినిచి	గానిపించి
41	6	మనోభవుంబు	మనోభవుండు
47	10	అకులత	అకులత
51	20	ఘనభుజ	ఘనభుజ
76	16	స్రంబై	స్రంబై
77	11	బొత్తెంచి	బొత్తెంచి

( 2. )

పుట	సంక్తి	తప్పు	బహు
94	2	శూరుత్	శూరులు
95	3	ఆతనిఁ	ఆతనిఁ
99	11	యెమ్మెయి	యెమ్మెయి
99	16	దంబార	ధంబార
102	18	యెసగి	యెసగి
106	6	నెకా	నేకా
106.	9	చిత్తంబ	చిత్తంబు



# శ్రీ వ న మా ల

ప్ర థ మ భా గ ము

## 1. క చు ని చ రి త్ర

క. మనుజాధిప వృషపర్వుం  
డను దానవపతికి శుక్రుఁ డాచార్యుండై  
యనిమిషవిరోధులకుఁ బ్రియ  
మొనరించుచు వివిధవిధి నయోపాయములకా. 1

క. దేవాసురరణమున గత  
జీవితులగు నసురవరులఁ జెచ్చెర మృతసం  
జీవని యను విద్యఁ బున  
ర్జీవులఁగాఁ బ్రతిదినంబుఁ జేయుచునుండెకా. 2

దాని నెఱింగి దేవతలెల్ల నతిభీతులై యసురుల నోర్వ  
నోపక శుక్రువలన మృతసంజీవని వడసి తేనోపునట్టి మహా  
సత్త్వం డెవ్వండగునో యని విచారించి బృహస్పతిపుత్రుం  
డయిన కచుని కడకుం జని యుట్లనిరి:—

క. పోరున మృతసంజీవని

కారణమున నిహతులయ్యుఁ గారసురపరుల్  
వారల నోర్వఁగ మనకతి  
భారము దుర్వారవీర్యబలయుతు లగుటకొ.

3

క. మనపక్షంబున నార

ద్దనుజులచే నిహతులయ్యుఁ దగ మృతసంజీ  
వని లేమిఁజేసి శమను స  
దనమున కరుఁగుదురు వీర్యవర్షితులయ్యుకొ.

4

క. కావున మృతసంజీవనిఁ

దేవలయును శుక్రవలన ధృతిఁబడసి తప  
శ్శ్రీవిధవ దానిబలమునఁ  
గావంగా వలయు సురనికాయబలంబుకొ.

5

క. బాలుండవు నియమవ్రత

శీలుండవు నిన్నుఁ బ్రీతిఁజేకొని తద్వి  
ద్యాలలనాదానముఁ గరు  
ణాలయఁడై చేయు నమ్మహాముని నీకుకొ.

6

దుహితృన్నేహంబునం జేసి యద్దేవయాని పలుకులు  
శుక్రం డతిక్రమింపండు గావున నీ నేర్పువిధంబున దాని  
చిత్తంబువడసి శుక్ర నారాధించిన నీ కిష్టసిద్ధియగువని దేవ  
తలు ప్రార్థించి పంచినంగచుండును దేవహితార్థంబు వృష

పర్వపురంబునకుం జని యచ్చట వేదాధ్యయనశీలుండఱు  
సకలదానవగణోపాధ్యాయుండఱు యున్న శుక్రంగని నమ  
స్కరించి యిట్లనియె:—

క. ఏను గచుండనువాడ మ

హానియమ సమన్వితండ బృహస్పతి సుతుండక

మానుగవచ్చితి నీకును

భానునిభా శిష్యవృత్తి బని సేయంగక.

7

అనిన నమ్మునికుమారుని సుకుమారత్వంబును, వినయ  
ప్రియవచన మృదుమధురత్వంబును, ననవరత నియమవ్రత  
ప్రకాశిత ప్రశాంతత్వంబునుంజూచి శుక్రం డతి స్నేహంబున,  
వీనిం బూజించిన బృహస్పతిం బూజించిన యట్లయని యభ్యా  
గతపూజల వాని సంతృప్తుంగాఁజేసి శిష్యుంగాఁ జేసికొని  
యున్నంత సక్కచుండు,

సీ. పనియేమి పంచినఁ బదపడి చేసెద

ననక తక బంచిన యాక్షణంబ

చేయుచు నిజగురు చిత్తవృత్తికి గడు

ననుకూలుండై వినయంబుతోడ

మనమునఁ, జెయ్యల, మాటల, భక్తి నే

కాకారుండై మఱి యంతకంటె

దేవయానికి సువిధేయుండై ప్రియహిత

భాషణములఁ బుష్పఫలవిశేష

ఆ. దానములను సంతతప్రీతిజేయుచు  
 నివ్వెదమునఁ జెక్కులేండ్లు నిష్ట  
 గురుని గురుతనూజఁ గొలిచి యయ్యిరువుర  
 నెమ్మివడసెఁ దనదు నేర్పు పేర్చి.

8

ఇట్లు గురుశుశ్రూషాకౌశలంబునం గచుండు శుక్రు  
 నకుం బ్రియశిష్యుండై యున్న నెఱింగి దానపులు సహింప  
 నోపక బృహస్పతితోడి వైరంబున నక్కచు నొక్కనాఁడు  
 హోమధేనువులం గాచుచు వనంబున నేకతంబ యున్నవాని  
 వధియించి విశాలసాలస్కంధంబున బంధించి చనిరంత నాది  
 త్యుం డస్తశిఖరగతుండగుడు మగిడి హోమధేనువు లింటికి  
 పచ్చిన వానితోడన కచుండు రాకున్న దేవయాని దన మనం  
 బున మలమల మఱుంగుచుం బోయి తండ్రి కిట్లనియె:—

ఉ. వాడిమయూఖముల్ గలుగు

వాఁ డపరాంబుధిఁ గ్రుంకె ధేనువుల్

నేఁ డిటవచ్చె నేకతమ

నిష్టమెయిన్ భవదగ్ని హోత్రముల్

వోడిగ వేల్చెఁగాఁ బడియె

బ్రాధునుబోయె గచుండదేమొకో

రాఁడు వనంబులోన మృగ

రాక్షస పక్ష్యగబాధ నొందెనో.

9

అనిన విని శుక్రుండు దన దివ్యదృష్టింజూచి యసుర  
వ్యాపాదితుండైన కచుం గని వానిం దోడ్కొనితేర మృత  
సంజీవనిం బంచిన నదియును బ్రసాదం బని యతి త్వరితగతిం  
జని విగతజీవుండయిన కచు నప్పుడ సంజీవితుండేసి తోడ్కొని  
వచ్చినం జూచి శుక్రుండును దేవయానియు సంతస్థిల్లి  
యున్నంతఁ గొన్ని దినంబులకు వెండియు నొక్కనాడు,

క. అడవికిఁ బువ్వులుదేరఁగ

వడి నరిగిన కచునిఁ జంపి వానిని డనుజుల్

వాడవునెడఁ గాల్చి సురతోఁ

దడయక యబ్బాది శుక్రుఁ డ్రావించి రొగిళ్. 10

శుక్రుండును సురాపాన మోహితుండయి యున్నఁ  
దొల్లింటియట్లు దేవయాని కచుంగానక దుఃఖితయై నేడునుఁ  
గచుండురాక మసలె నసురులచేత నిహతుండయ్యెంగావలయు  
నని శోకించిన దానింజూచి శుక్రుం డిట్లనియె:—

క. వగవక సంజీవని పెం

పగణిత గర్వమున నసురు లా కచుతోడం

బగఁ గొని చంపెద రాతఁడు

సుగతికిఁ జనుఁగాక యేల శోకింపంగళ్. 11

అనిన దేవయాని యిట్లనియె:—

మ. మతిలోకోత్థరుడైన యుగిరసు మ

వృం జాశ్రితుం జాబ్బహ

స్ఫుటికి బుత్తుడు మీను శిష్యుడు సురూ . .

పబ్రహ్మచర్యాశ్రమ

వ్రతసంపన్నుడకారణంబ దనుజ

వ్యాపాపితుడైన న

చ్యుతభగ్గుడు మహాత్మ యక్కచున కే

శోకింప క్లుండునుకొ.

12

వాని జూచికాని మనున నొల్లనని దేవయాని యేడ్చు  
చున్న బెద్దయు బ్రాద్ధునకు బ్రసన్నుండయి శుక్రుండు దన  
యోగదృష్టిజూచి లోకాలోక పర్యంత భవనాంతరంబున  
గమంగానక సురానిష్ఠుభ్రష్టమయుండై తన యదరంబున  
నున్న యక్కచు గని సుర సేసిన దోషంబును ననురులవలన  
నైన యపకారంబును నెఱింగి,

అ. మొదలి పెక్కు జన్మములం బుణ్యకర్మముల్

వరంగఁ బెక్కు సేసి పడయఁ బడిన

యట్టి యెఱుక జనుల కాక్షణమాత్రన

చెఱుచు మద్యసేవి సేయ నగునె. . .

13

క. భూసురులాదిగంగల జను

తీసుక సేవించితేని నిది మొవలుగఁ బా

పానక్తి బతితులగుదురు

చేసితి మర్యాద దీనిఁ జేకొనుడు జనుల్.

14

—నన్నయభట్టు



## 2. చిరకారిత



క. త్వరితముసేయక కార్యము  
చిరంతన విమర్శనముగఁ జేసి యొనర్చుకొ  
ధరణీశ్వర! యోటువడఁడు  
బురుషుఁడు సిద్ధియును వానిఁ బొందు దృఢముగఁ. 1

క. తాలిమి లేని జనంబులు  
మేలెఱుంగక యట్టివారే మీఁదను బాడ్చొం  
బాలస్యం బిదియని దో  
షాలోచన మాచరింతు రది మతియగునె. 2

అని వెండియు నిట్లనియె. నీయడిగిన యర్థంబు మేధా  
తిథి యను మునిసుతుండు చిరకారి యనువాఁడు వాని  
వృత్తంబు వినినం దెలియు దానిం జెప్పెద.

క. అతఁడు చిరకాల సువిచా  
రితంబుగాఁ జేసి యాచరించుం కురుభూ  
పతివర్య యెద్దియును నది  
కతముగఁ జిరకారి నామకంబున బరఁగుకొ. 3

సీ. విను మొక్క కారణంబున మునిపత్నివైఁ  
గోపించి చంప నక్కొడుకుఁ బనిచి.

యెటయేని వెడలిపోవుటయును బనులెల్లఁ  
 జరవిచారముతోడఁ జేయుఁగాన  
 నచ్చిరకారి యిట్లని విచారించె జ  
 నకు పన్నుసేత మానంగరాదు  
 తల్లిఁ జంపుటయును దగదు తండ్రి తలపు  
 తప్పింతుఁ గాకని తలఁతునేని

గీ. గల్గెమం బండ్రు దాని సత్కర్మవిదులు  
 మాతృరక్షకర్తన్య మేమాడ్కినైనఁ  
 బుత్రభావమస్వాతంత్ర్యమునకు నెలపు  
 పాపమడఁగింప నెవ్వలనోపునొక్కొ.

4

క. జననీవధంబుచేసిన  
 ననుమానమె నరకమగుట యని యుడిగితిఁబో  
 జనకావమాన మొనరిం  
 చినవానికి నరకమున వసింపఁగ వలదే.

5

గీ. తల్లి ధాత్రిగ బీజంబు తండ్రి వెట్టు  
 వంశధరణార్థముగ నిదివారిభంగి  
 యేనుఁబొత్తులవాఁడ నయ్యిరువురకును  
 వీరలందిప్పు డెవ్వరి విడుచువాఁడ.

6

అని విచారించి తలంచుకొని,

క. జనకుడయేనై జన్మిం  
 చినవాఁడను జనకుపంపుజేసినఁ బాయుం

దనయుని పాపములనియే

వినియుండుదుఁ దలఁపులీంక వేయును నేలా.

7

క. జనకుఁడు తపమును ధర్మం

బును విద్యయుఁ బరమదైవమును గావున నా

తనికి బ్రయంబగు పని చే

సిన దేవతలెల్లఁ బ్రీతిఁజెందుటగల్గున్.

8

అని వితర్కించి తల్లితెఱంగుఁ దలంచి,

చ. కరచరణాది సంఘటిత

కాయము సంజననంబువహ్ని పు

ట్టరణియుఁబోలెఁ దల్లిదెస

నైనదిగాదొకొ యట్లుఁగాక దు

ర్భరమగు గర్భభేదమును

బట్టికి నై నిజదేహించింతపై

భరమొకయింతలేక పడు

పాటులు నక్కట యెక్కుఁజెంతయున్.

9

ఆ. వే. వచ్చిపోయిచూచువాఁడుగా కిడుములఁ

బడు నె తల్లివోలెఁ బట్టితోడ

దండ్రీసేప్పు నిట్లు ధర్మశాస్త్రంబులు

నంబ గౌరవమున నధికయగుట.

10

ఆ. వె. బాలుఁడైనఁగొడుకు ప్రాథమ్యమైనను వృద్ధఁ

డైన నొక్కవిధమ యర్హిలియును

నరయు భరము తల్లి కా పదార్థంబు జ

గంబు కలిమికెల్లఁ గారణంబు.

11

ఆ. వె. యుద్రజంతువులకు సురలకు నెమ్మెయిఁ

దలఁప నొక్క-హాప తల్లివలయు

నూఱడిల్లఁగలదె యొండుచోటను సువ

స్తువు నివాసమైనచోటఁగాక.

12

క. అప్పుడ యసమర్థుండగు

నప్పుడ దుఃఖియగు శూన్యమై తోచుజగం

బప్పుడ మాతృవియోగం

బెప్పుడు వాటిల్లునపుడ యెంతయుఁదూలుకొ.

13

క. కలవాఁడు లేనివాఁడును

బలుఁ డబలుఁడు మూఢబుద్ధి ప్రాథుండనఁగా

వలదెవ్వరికైన జనని

కలిమియ యత్యంతసౌఖ్యకరమై యుండుకొ.

14

గీ. ఇట్టి జనని వధించుట యెల్లభంగి

నధిక పాపపయోరాశియందు ముంచు

దీనినెఱుంగఁడె పసులవాఁడైన వధకు

నేల తెంపువాటిలుఁ జేతు లెట్టులాడు.

15

అని యిట్లు పెక్కు-భంగుల నూహించుచుఁ జరకారి  
యగుట నతండు శీఘ్రకారిగాక యుండం దడ వెంతయేనియుం  
గలిగె నంతకుం దదీయజనకుండు,

క. నెడపనికి నాలిఁజుంపం  
గొడుకుఁబనిచి వచ్చినాఁడఁ గ్రూరత్వమునం  
గడువంబడునొకొ పనియని  
కడువెసఁ జనుదెంచె నశ్రుకణములు దొరుగన్. 16  
అట్లు చనుదెంచునప్పుడు,

క. చిరకారియెట్లునుం దన  
చిరకారితఁ జూపుగాక శీఘ్రపుసేతన్  
దురటిల్లఁజేయునే, నను  
వెరవరి, వాఁడిట్టిపనికి వేఁగిరఁపడునే. 17  
అని పుత్రు నుద్దేశించి,

చ. చిరముగ గర్భవాసమునఁ  
జెందితి పుత్రచిరంబుఁగాఁగ ని  
న్నరసెఁగదయ్య తల్లి యన  
యంబును నేఁ బనుపంగఁబూనియుం  
జరముగ నిట్టు లిఁకైఁజగు  
చేతదలంచితయేని సత్కృపా  
పరచిరకారినాఁ బరగు  
భాసితనామము సార్థకంబగున్ 18

ఆ. వె. నాకు నా తపంబునకు నిందరాకుండఁ  
దురితభయము నిన్నుఁ బొరయకుండఁ

నేమిఁజేసితన్న నీ చిరకారిత

సకలభూతములును సంస్తుతింప.

19

అనుచుం జనుదెంచి నివాసంబు ప్రవేశంబుచేసినం గని  
చిరకారి కరంబుననున్న వధసాధనంబుఁ డిగ్గవిడిచి యగ్గతమ  
వంశవర్య చరణంబులు శిరంబుసోక దండప్రణామంబుసేసెం  
బత్నియు సాగిలి మ్రొక్కె నయ్యిరువుర నెత్తి శోక బాష్పంబు  
లాసందాశ్రువులుగా నమ్మునివరుండు దనయుని గాఢాలింగ  
నంబును మూర్ధప్రణామంబును జేసి దీపనలం బొగడ్డల నభి  
సందించి తానును వారును సుఖాసీనులయి యుండి మఱియు  
నిట్లనియె.

క. కార్యవిచారము చిరముగ

ధైర్యముతో నడుపవలయుఁ దత్త్వీయలం

దార్యుఁ డనార్యుఁడు వీడని

యార్యులు చేయుదురు నిశ్చయంబు చిరముగన్. 20

క. మిత్రత్వము శత్రుత్వముఁ

బాత్రతయు నపాత్రతయునుఁ బరికించు సుచా

శిత్రుఁడు చిరతర గణనా

సూత్రితముగ దాననెల్ల శుభములువొందున్. 21

అని నిర్దేశించె నట్లాచిరకారి చిరకారిత్వంబు సఫలంబు  
నొంది వినుకొనినది.

క. కావునఁ గురువంశోత్తమ

నీవును సదసత్ప్రకార నిశ్చయము చిరం

బై వరలంజేయు మీ యది

గావించుఁ జిరములఱున కార్యఫలములన్.

22

క. విను మచిరవృత్తిఁ జేసిన

పని కర్తకు నావహించుఁ పశ్చాత్తాపం

బనఘా చిరభావిత శు

ద్ధి నిరూపణకృతము శుభముఁ దేజముఁ దెచ్చున్.

23

### 3. బోయ-కపోతము



సీ. పాపాత్ముఁ డొక బోయ పక్షుల వధియించి  
 తినియును బెక్క-మ్మికొనియు నదియె  
 బ్రదుకుగా దానికి బహు సాధనంబులు  
 నవరించుకొని మహాటవిఁ జరింప  
 నొకనాఁడు పెనువానయును గాలియును ముట్టి  
 సకలజీవులకు సాశంబు వుట్టు  
 నట్టిదయై కానయంతయు జలమయ  
 మైన బెగ్గిలి యన్నరాధముండు

గీ. వేఁగ వట్టొడ్డి యల్లన వెడలి మిఱుత  
 నొక వనస్పతి జొంపమై యున్నదానిఁ  
 జెంతి రాలిరి యగుటయు శిలయ నెజ్జ  
 గాఁగ శీతార్తుఁడై యుండెఁ గౌరవేంద్ర.

1

క. అలుబ్ధకుఁ డా తరువర  
 మాలోకించి కడు భక్తి ననియె నిచటి భూ  
 తాలింగొలిచెవఁ గదనా  
 శీలత ననుఁ గాచుటకు విశిష్టవిసీతన్.

2

అని యిట్లప్పక్షి ధ్వరిసకుండు శయనంబుఁ బ్రాపించి  
 యంత నమ్మహీరుహంబు కోటరంబున వసియించి యుండు



నది యొక్క కపోతంబు తనవల్లభ యెటయేని మేతకుంబోయి  
రాక తడసిన శోకించి,

సీ. ఎచట నున్నదియొక్కొ యింతప్రాద్దొకచోట  
నుండునే ననుబాసి యుజ్జ్వహింగి  
యేకారణంబున నేమయ్యెనో వాన  
మేపునఁ జెగియగా నోపునకట  
యమ్మేనులేకున్న నిమ్మేనికలిమి ని  
రర్థక మధికానురాగ యుక్త  
యగు సతిగుణముల యైహికాముష్మిక  
సుఖసాధనంబులు నువ్వెపతికి

గీ. నేమిచేయుదు మందిర మిపుడు పాడు  
వాఱుచున్నది యనఁగ నప్పలుకులెల్ల  
బోయవలలోన నున్న కపోతి విని మ  
నంబు సంతోషపూర మగ్నంబుగాఁగ.

3

క. పతిమదికి నింత యెక్కిన  
యతివగదా పుణ్యవతి ప్రియాలాపము లీ  
గతి వినగాంచితి జన్మము  
కృతకృత్యంబయ్యె నాకు గెలిచితి జమునిన్.

4

అని యుల్లంబుననుగ్గడించి పతికిం దనతెఱంగెఱింగించి  
విధికృతంబునకు వగవం బని లేదని మఱియు నిట్లనియె.

చ. శరణము సాచ్చినం దగఁ బ్ర  
 సన్నతఁ గైకొని రక్షణంబు సా  
 దరమునఁ జేయ సత్యధిక  
 ధర్మముగా బుధకోటిసెప్పు నీ  
 వరసి మహార్తు వీని శర  
 ణాగతు నోపిసభంగి నాపదం  
 బారయకయుండ జేయుము ప్ర  
 భుతపునీతునఁ గొంకువోయెడున్.

5

క. అని యిట్లేర్పడఁ బలికిన  
 విని శోకముజిగ్గవిడిచి విహగము కరుణం  
 దనజాతిసెప్పి తగ ని  
 ట్లనియె మనుజభాషణముల నాలుబ్ధకుతోన్.

6

క. ఓయన్న డస్సినాడవు  
 మాంబుంటికి సతిధివైతి మసలకనీకుం  
 జేయవలయు నాతివ్యం  
 బేయది భవదీప్సితార్థ మెఱింగింపు తగన్.

7

చ. అనవుడు నుల్లమెంతయుఁ బ్ర  
 యంబు వహింపఁగఁ బక్షివర్య నీ  
 తున సకలాంగకరములు బ్ర  
 తున్నతము లయ్యెడు దీనిఁ బాశవే

యనిన విహంగమంబు రయ

మారగ నచ్చటి పుల్లలెల్ల ము

కుంసఁ గొనివచ్చి ప్రోవిడి య

కుంతితమైన దయాగుణంబునఁ.

8

పొంతపల్లియకు రయంబునం జని పుల్లతలసంగతుఁ  
బైన యింగలంబు,

క. కొనివచ్చి పుల్ల ప్రోవునఁ

దనుకంగాఁజేసి నెమ్మి దళుకొత్తఁగ ని

ట్లను బోయతోడ మే నీ

యనలంబునఁ గాఁచికొనుటకై లెమ్మనఘా. 9

చ. అనవుడు వాఁడు గువ్వ హృద

యం బలరం దనయంగకంబు ల

య్యనల శిఖాకలాపమున

నల్లన యల్లన నీతుగాచి శీతబా

ధన ముడుగంగఁ జేయఁగ బ

దంపడి యాఁకలి చాలఁ దోచె దోఁ

చిన నెఱిగించె గువ్వకది

సేయ నుపాయములేక యాత్మలోఁ.

10

వగచి వెలవెలంబాటి తలవంచి వాని కిట్లనియె.

గీ. ఖగములకు జీవనంభనఁగలదె సంగ్ర

హించినట్టిది యాఁకలికేమియైన

మాకుదొరఁకొన్న దిందుముగాకయైన  
నీవు డస్సితి వాతిభ్యనియతివలయు.

11

నా శరీరం బాహారంబుగా నిచ్చెదఁ గొనుము.

క. అని పలికి యగ్ని వలగొని

తన దేహం బందులోనఁ దడయక యిడినం

గని బోయ విస్మయంబున

మనమానఁగఁ గొంతసేపు మ్రాన్వడియుండెన్.

12

పదంపడి,

మ. కలదే యిమ్మెయి పౌరుషంబు జగతిం

గారుణ్యమేపార ని

ప్వలుఁగిట్టిచ్చునె మేను నాదు చరితం

బుల్నిందకుం బట్టులై

తలఁపన్వచ్చిన నింతకీడగునో యే

తత్కూరతా ఘోరచే

ప్వలు మానంగలవాఁడఁ బక్షిగురువై

సంధించె సద్బోధముల్.

13

అని యంతరంగంబు వైరాగ్యనిరంతరం బగుటయు  
నంత నిలువక,

మ. ఇది యిట్లానిని బంధులందొరఁగి తా

నీ యగ్నిలోఁగూల నొ

ప్పిదమై యుండఁగ నిట్టితెంపు వెలయు

బెంపార వైరాగ్య సం

పద పాపంబుల నెల్లఁ ద్రుంపఁగ మహా

ప్రస్థాన పుణ్యత్వమొం

డెద నే నిప్పుడయంచు మానసము శాం

తింబొంది నిర్మోహుడై.

14

క. వలలోననున్న పులుఁగుల

వెలువడఁగా విడిచి వలయు వెండియుఁ దనకుం

గల పక్షినిహతి సాధన

ములు నచట నెయుండఁబోయె భోయనియత్తుడై.

15

## 4. శివ చరిత్ర



బౌశీసరుండు శివయనువాడు భృగుతుంగం బను  
పర్వతంబునఁ దొల్లి యజ్ఞంబుసేయుచున్న నింద్రాగ్నులు  
హని మహాగుణంబు లెఱుంగవేడి యింద్రుండు శ్యేనంబైన  
నగ్ని కపోతంబై శ్యేనభయంబునఁ గపోతంబు పఱతెంచి శివి  
మఱుపు సొచ్చిన దాని నెగిచికొని వచ్చి శ్యేనంబు శివి  
కిట్లనియె:—

అ. నిన్ను సత్యనిత్య నిర్మలుఁగా విందు  
ననఘ నీకుఁ బాడి యయ్య యిప్పు  
డతి బుభుక్షితుండనై యున్ననాకు నా  
హార విఘ్న మిట్లు లాచరింప.

1

సర్వభూతంబులు నాహారంబునన జీవించి వర్ధిల్లు నిది  
నాకు భక్ష్యంబు గాని నాడు బుభుక్షావేదనం జేసి ప్రాణ  
వియోగంబగు. అట్లయిన నా పుత్రులు భార్యయు జీవంప  
నేర రాక కపోతంబు రఱించి పెక్కు జీవంబులకు హింస  
సేయుట ధర్మవిరోధంబు.

క. ధర్మజ్ఞులైన పురుషులు  
ధర్మపునకు బాధసేయు ధర్మపునెందుక

ధర్మముగా మదిఁ దలఁపరు

ధర్మువు సర్వంబునకు హితంబుగవలయున్.

2

ఇక్కపోతంబు నాకు వేదవిహితంబైన యాహారంబు.  
“శ్రేయస్థ కపోతానత్తి” యను వేదవచనంబు గలదు. గావున  
నిది నా కాహారంబు గావలయు నిమ్మనిన దానికి శిబి యిట్లు  
నియె:—

తే. ప్రాణభయమున వచ్చి యిప్పక్షి నన్ను

నాశ్రయించె నాశ్రితుఁ డెట్టి యధముఁడయిన

విడువఁడనినను నేనెట్లు విడుతు దీని

నాశ్రితత్యాగమిది ధర్మవగునె చెప్పును.

3

నీవు పక్షివయ్యును ధర్మమెఱింగినట్లు పలికితి. శరణా  
గత పరిత్యాగంబునకన్న మిక్కిలి యధర్మబాండ్డది. నీయాఁ  
కలి దీననకాని యొంట నుపశమింపదే? నీయత్నం బాహు  
రార్థం బయ్యెనేని నిప్పు డివ్వనంబున మృగ మహిష వరాహ  
ఖగమాంసంబులు దీనికంటె మిక్కిలిగాఁ బెట్టెద నిక్కపో  
తంబువలని యాగ్రహంబు విడువుము. దీని నేనెట్లును విడువ  
ననిన శ్రేయం బిట్లనియె.

ఆ. నాకు విహితభక్షణంబిది యిప్పక్షిఁ

బూని కావ నీకు బుద్ధియేని

యవనినాథ దీనియంత నీమాంసంబు  
దూచి నాఁకుఁ బెట్టు తొలఁగకిపుడు.

4

చ. అనిన ననుగ్రహించితి మహా

విహగోష్ఠమయంచు సంతసం

బున శిబి తత్తణ్ణంబయసి

పుత్రిక నాత్మకరీరకర్తనం

బసఘంబు నేసి చేసి తన

యంగములం గల మాంసమెల్లఁ బె  
ట్టినను గహితభాగమక

డిందిగ, డించుచునుండె నత్తులక.

5

క. దాని నచ్చెరువడి ధర

ణీసాఘంబు తనువునందు నెత్తురు నొరుంగం

దాన తులయెక్కె సంత

న్వాని గుణోన్నతికి మెచ్చి వాసవదహనుల్.

6

శ్యేన కహితరూపంబులు విడిచి తమ నిజరూపంబులఁ  
జూపి నీ ధైర్య శౌర్యాది గుణంబు లనన్య సాధారణంబులు  
గావున నీకీర్తి నిత్యంబై శబ్దబ్రహ్మంబుగల యంత కాలంబును  
వర్తిల్లుచు నుండునని శిబికి వరంబిచ్చి యింద్రాగ్నులు చనిరి.

—నన్నయభట్టు.



## 5. అస్త్రవిద్యా పరీక్ష



అక్కుమారుల ధనుర్విద్యాకౌశలం బెటుంగవేడి యొక్కనాడు ద్రోణుడు గృత్రిమంబయిన భాసంబను నొక్క పక్షి వృక్షశాఖాగ్రంబున లక్ష్యంబుగా రచించి దాని నంద అకుంజూపి మీమీధనువుల బాణంబులు సంధించి నాపంచిన యప్పుడ యిప్పక్షితలఁ దెగ నేయుం జేనొక్తొక్కనిం బంచేదనని ముందర ధర్మనందనుం బిలిచి యీ వృక్షశాఖాగ్రంబుననున్న పక్షి నిమ్ముగా నీక్షించి మద్వచనానంతరంబున శరమోక్షణంబు సేయుమనిన నతండును వల్లేయని గురువచనంబు సేసి యున్న నయ్యధిష్ఠిరునకు ద్రోణుం డిట్లునియె:—

తే. వృక్షశాఖాగ్రముననున్న పక్షిశిరము  
దెల్లముగఁజూచితే మహీవల్లభుండ  
యనిన నిమ్ముగఁజూచితి ననిన వెండి  
యును గురుఁడు ధర్మజున కిట్టులనియెఁ బ్రీతి. 1

క. జననుత యామ్రానిని న  
న్నును మఱి నీ భ్రాతృవరులనుం జూచితే నీ  
వనవుఁడు జూచితి నన్నిటి  
ననఘా వృక్షముననున్న యవిహగముతో. 2

అనిన విని ద్రోణుడు ధర్మజుంబదరి నీదృష్టి నెదరె  
 నీవు దీని నేయనోప మపాయమని యివ్వధంబున దుర్యోధ  
 నాదులైన ధార్తరాష్ట్రులను భీమసేన నకుల సహదేవులను  
 నానాదేశాగతులయిన రాజపుత్రులను గ్రమంబున నడిగిన  
 వారలు ధర్మనందనుండు చెప్పినట్ల చెప్పిన నందఱు నిందించి  
 పురందరనందనుంబిలిచి వారినడిగిన యట్లడిగిన నాచార్యునకు  
 నర్జునుం డిట్లనియె:—

క. పక్షిశిరంబు దిరంబుగ

నీక్షించితి నొండుగాన నెద్దియు ననినన్

లక్షించి యేయుమని సూ

క్షేక్షణ ద్రోణుడు వనిచె నింద్రతనూజున్.

3

క. గురువచనానంతరమున

నరుడప్పుడు శరవిమోక్షణము సేయుడు జే

చ్చారం బక్షిశిరము దెగి త

ద్ధరణీరుహ శాఖనుండి ధారుశి బడియెన్.

4

ఇట్లశ్రమంబునఁ గృత్రిమపక్షి శిరంబుఁ దెగఁజేసిన  
 యర్జును నచలితవృష్టికి లక్ష్యవేదిత్వంబునకు పొచ్చి ద్రోణు  
 డాతనికి ధనుర్వేదరహస్యంబు లుపదేశించె.

—నన్నయభట్ట

## 6. వర్ణాగమము



క. ఖరకిరణతాపమున నురు  
తరదవ దాహమున శోషితములైన వనాం  
తర తరుతతి కాప్యాయన  
కరమై వర్ణాగమంబు గడుబెడంగయ్యెన్. 1

క. నాలుగువలకుల నవఘన  
జాలంబులు వ్రేలికురిన్దై ఝంఝానిల వే  
గాలోలములై బహుల  
స్థూలపయోధారలోలిఁ దుములంబులుగాన్. 2

క. ఘనతరదర్శితమంబాకొ  
యనంగ ఘనాఘనత మిస్రమ విరళమై క  
ప్పిన జనులకు వస్తువిభా  
వన మొక్కొకొమాటు గలిగె వైద్యుత రుచులన్. 3

చ. అరుదగు దత్పయోద సమ  
యంబున నొక్కట విస్తరిల్లె నం  
బరమున సంజదధ్వనియుఁ  
బల్వలభూముల భూరిదర్శురో

## 7. ప్రభాతవర్ణనము



క. విచ్చెం దిమిరము గాఁపులు  
వచ్చె మధుపకులము లబ్జవనములకురలం  
జొచ్చె విరులు తరు లతికల  
నిచ్చె రథాంగములు వంతయెల్లఁ దొగలకున్. 1

తే. రాలియున్న పుష్పప్రకరము విడిర్చి  
చెన్నుగానున్న సేసిన సెజ్జయనగ  
వేగుటయుఁ జుక్కలన్నియు విరిసి విశద  
భాతిఁ జెలువొందెఁ జూడ నంబరతలంబు. 2

సీ. నీరజాకరములు నిష్ఠమై జేసిన  
భవ్యతపంబుల ఫలమనంగ  
దివసముఖాభినందిత చక్రయుగ్మ కం  
బుల యనురాగంపుఁ బ్రోవనంగ  
హరిహర బ్రహ్మ మహానుభావంబు లొ  
క్కటిగాఁగఁ గరఁగిన గట్టియనంగ  
నతులవేదత్రయ లలికాచయము పెను  
పొందఁ బుట్టెడు మూలకందమనంగ.

తే. నఖిలజగముల కట్టెట్టయగుచు జన స  
మాజకరపుట హృదయసరోజములకు  
ముకుళనంబును జృంభణంబును నొనర్చి  
భానుబింబంబు పూర్వాద్రిపై వెలింగె. 3

—తిక్కన సోమయాజి

## 7. ప్రభాతవర్ణనము



- క. విచ్చెం దిమిరము గాఢపులు  
వచ్చె మధుపకులము లబ్జవనములకురలం  
జొచ్చె విరులు తరు లతికల  
నిచ్చె రథాంగములు వంతయెల్లఁ దొగలకున్. 1
- తే. రాలియున్న పుష్పప్రకరము విధిర్చి  
చెన్నుగానున్న సేసిన సెజ్జయనగ  
వేగుటయుఁ జుక్కలన్నియు విరిసి విశద  
భాతిఁ జెలువొందెఁ జూడ నంబరతలంబు. 2
- సీ. నీరజాకరములు నిష్టమై జేసిన  
భవ్యతపంబుల ఫలమనంగ  
దివసముఖాభినందిత చక్రయుగ్మ కం  
బుల యనురాగంపుఁ బ్రోవనంగ  
హరిహర బ్రహ్మ మహానుభావంబు లొ  
క్కటిగాఁగఁ గరఁగిన గట్టియనఁగ  
నతులవేదత్రయ లతికాచయము పెను  
పొందఁ బుట్టెడు మూలకందమనఁగ  
తే. నఖిలజగముల కట్టెట్టయగుచు జన స  
మాజకరపుట హృదయసరోజములకు  
ముకుళనంబును జృంభణంబును నొనర్చి  
భానుబింబంబు పూర్వాద్రిపై వెలింగె. 3

—తిక్కన సోమయాజి

నాతండు వజ్రమయదేవుండు గావునఁ దద్విషదంష్ట్రలు నాట  
వయ్యె; మరియు నొక్కనాఁడు భోజనసమయంబున వానికి  
విషంబువెట్టిన నతండు దిన్యపురుషుండు గావునఁ దద్విషం  
బన్నంబుతోడనే జీర్ణంబయ్యె; మరియు వారలకెల్ల నపా  
యంబు సేయ సమకట్టి,

సీ. వదలక కురుపతి వారణావతమున

లక్క-యిల్లావించి యక్క-జముగ  
నందఱఁజొన్ని యం దనలంబు దఱికోల్పఁ  
బనిచినం బాండునందను లెఱింగి  
విదురోపదిష్ట భూవివరంబునం దప  
క్రాంతులై బ్రదికి నిశ్చింతులైరి  
ధర్మపు నుచితంబు దప్పనివారల  
సదమలాచారుల నుదిత సత్య  
రతుల నఖిలలోకహిత మహారంభుల  
భూరిగుణుల నిర్జితావగ్గు  
లై వెలెంగువారి దైవంబరక్షించు  
దురితవిధుల నెపుడు బారయకుండ.

2

ఇట్లు దుర్యోధనుండు సేయు నపాయంబులవలనం  
బాయుచుఁ బాండవులు లాక్షాగృహదాహంబువలన నక్ష  
యలై జననీసహితంబుగా వనంబునకుంజనిరి. అందు భీమసే  
నుండు హిడింబాసురుంజంపి వాని చెలియలి హిడింబను వివా

నాతండు వజ్రమయదేవుండు గావునఁ దద్విషదంష్ట్రలు నాట  
వయ్యె; మరియు నొక్కనాఁడు భోజనసమయంబున వానికి  
విషంబువెట్టిన నతండు దిన్యపురుషుండు గావునఁ దద్విషం  
బన్నంబుతోడనే జీర్ణంబయ్యె; మరియు వారలకెల్ల నపా  
యంబు సేయ సమకట్టి,

సీ. వదలక కురుపతి వారణావతమున

లక్క-యిల్లావించి యక్క-జముగ  
నందఱజొన్ని యం దనలంబు దఱికిల్పఁ  
బనిచినం బాండునందను లెఱింగి  
విదురోపదిష్ట భూవినరంబునం దప  
క్రాంతులై బ్రదికి నిశ్చింతులైరి  
ధర్మపు నుచితంబు దప్పనివారల  
సదమలాచారుల నుదిత సత్య  
రతుల సఖులలోకహిత మహారంభుల  
భూరిగుణుల నిర్జితారివగ్గు  
లై వెలెంగువారి దైవంబరక్షించు  
దురితవిధుల నెపుడు బోరయకుండ.

2

ఇట్లు దుర్యోధనుండు సేయు నపాయంబులవలనం  
బాయుచుఁ బాండవులు లాక్షాగృహదాహంబువలన నక్ష  
యలై జననీసహితంబుగా వసంబునకుంజనిరి. అందు భీమసే  
నుండు హిడింబాసురుంజంపి వాని చెలియలి హిడింబను వివా

హంబై యేకచక్రపురంబున కేగి యందు బకాసురుంజంపివిప్రు  
 లంగాచె. మఱి యందఱు విప్రవేషంబున దృపదుపురంబునకుం  
 జని యందు ద్రౌపదీస్వయంవరంబున మత్స్యయంత్రం బర్జునుం  
 డశ్రమంబున నురల నేసి సకల రాజలోకంబునోడించి ద్రోవదిం  
 జేకొనిన దాని నేవురు గురువచనంబున వివాహంబై దృపదు  
 పురంబున నొక్క సంవత్సరంబున్న నెఱింగి ధృతరాష్ట్రండు  
 వారి రావించి వారల కర్థరాజ్యంబిచ్చి యింద్రప్రస్థపురంబున  
 నుండబంచె. అందుఁ బాండవులు రాజ్యంబు సేయుచున్నంత,  
 క. ద్వారవతికేగి యర్జునుఁ

డారంగ సుభద్రఁ బెడ్లియై వచ్చి మహా

వీరు నభిమన్యుఁ గుల వి

స్తారకు సత్పుత్రు నతి ముదంబునఁ బడసెన్. 3

మఱియు నర్జునుండు నగ్నిదేవుచేత దివ్యరథంబును  
 దివ్యాస్త్రంబులును గాండీవ దేవదత్తంబులును నక్షయ  
 బాణతూణీరంబులుం బడసి సురగణంబులతో సురపతి నోర్చి  
 ఖాండవ దహనంబున నగ్నిదేవుండనిపె. మఱియు మయువలన  
 సభాప్రాప్తుండై భీమునిచేత జరాసంధుంజంపించి దిగ్విజయంబు  
 సేసి సార్వభౌమండై ధర్మరాజు రాజసూయ మహాయజ్ఞంబు  
 గావించె. ఇవి మొదలుగాగల పాండవుల గుణసంపదలు  
 సూచి సహింపనోపక దుర్యోధనుండు శకుని కైతవంబున  
 మాయాద్యుతంబున ధర్మరాజుం బరాజితుంజేసి పండ్రం



డేడులు వనవాసంబును నొక్కయేడు జనపదంబున నజ్ఞాత  
వాసంబును జేయునట్లుగా సమయంబుసేసి భూమి వెలువ  
రించినంజని పాండవులు వనవాసంబున నున్నంత,

చ. పరమ గురూపదేశమునఁ

బార్ధుఁడు పార్థివ రత్న శేఖరుం  
డరిదితపంబునక భుజ బ

లాతిశయంబున నీశుఁ బన్నగా  
భరణుఁ బ్రసన్నుజేసి దయఁ

బాశుపతాదిక దివ్యబాణముల్  
హరసురరాజ దేవ నివ

హంబులచేఁ బడసెన్ బ్రయంబునక.

4

—:లక్క-ర:—

వనమునఁ బదియరెండేడు లజ్ఞాతవాస మొక్కేడు  
జనపదంబుననుండి తపననయ్యేండ్లు సలిపి సద్వృత్తు  
లనఘలు మును వేడికొనక మఱి భారతాజిసేయంగ  
మొనసిరి పాండవ కౌరవుల భేద మూల మిట్టిదియ.

5

—నన్నయభట్టు

## 9. పరిక్షితుఁడను రాజు చరిత్రము



చ. ఘనుఁడు పరిక్షితుఁడనఁ బ్ర  
 కాశితుఁడైన మహీవిభుండు భా  
 నునిభుండు భానువంశ్యుఁడు వి  
 నూతనకీర్తి యయోధ్య యేలువాఁ  
 డనుపముఁ డొక్కనాఁడు మృగ  
 యారతుఁడై చరియించె గానన  
 మ్మున నొకరుండ యిమ్ముల న  
 పూర్వజన్మోగ్రహయాధిరూఢుడై. 1

ఇవ్విధంబునం బెక్కు మృగంబుల వధియించుచుఁ  
 గ్రుమ్మరువాఁ డొక్కయెడ,

ఆ. మదగజాభిరామ మృదులయానంబొప్పు  
 నల్లఁ బొవలుచును లతాంతరములఁ  
 గరములీలఁ గమ్మవిరులు గోయుచు నున్న  
 పువ్వుబోడి నొక్క-పోలఁతిఁ గనియె. 2

క. కని యంత గదిసి యా కా  
 మిని యొప్పునఁ జూడ్కి దగులుమోతిన దమకం

బున ననిమిషలోచనుడై

జననాథుఁడు మదనబాణ సంహతిఁ దూలెన్.

3

అదియును నతిసుందరంబైన తదీయమూర్తి విభవంబు  
నకు మెచ్చి సాభిప్రాయంబుగా నవలోకించె నంత నమ్మహి  
కాంతుం డక్కాంత కిట్లనియె.

ఉ. ఎవ్వరిదాన వంబుజ ద

శేషణ యేకత మిట్టులేల నీ

వివ్వనభూమియందుఁ జరి

ఱుంచెదు నావుడుఁ దండ్రీపంపునం

దివ్వనభూమియందు జరి

ఱుంచెద సద్వరుఁగోరు కన్య నే

నెవ్వరిదానఁ గావలయు

నేర్పడఁ జెప్పుము రాజనందనా.

4

అనిన దాని ప్రగల్భవచనంబులకు నధిక విలోలుండై  
భూపాలుండు దన యభిప్రాయం బెఱింగించిన నమ్మగువ  
నన్నెండును జలవిహారంబునకుం జొనుపకుండు నది యట్లయిన  
నిన్ను వరియించెదననిన వాడును దత్తమయంబున కొడంబడి  
దానిం దోడ్కొని పురంబునకుం జనుచెంచి యిష్ట సుఖ  
తత్పరుండయి యుండె నంత నొక్కనాడు శరత్పమయంబు  
నందు,

చ. అతులిత పుష్ప పల్లవ

ఫలాన్నిత భూరుహ భూరివల్లరీ

వితతులఁ జారుకై రవ

సవీన సరోరుహ షండమండలా

యత సరసీ మనోహర

ములైన పురోపవనంబులక సము

న్నత విభవుండు వాస భ

వనంబులొసర్పఁగఁ బంచి యిమ్ములక. 5

క. దేవీ సహితంబుగ ను

ర్వీవరుఁ డవ్వనమునందు విహరించె ఘనాం

తావసర వాసరంబుల

భావిత పద్మ పన పవన పరిచితుఁ డగుచుక. 6

అంత నొక్కనాఁడు నితాంత ఘర్మ జలకణ కలిత శరీ  
రుండై ప్రియాసమేతుండై వాసగృహంబు వెలువడి తత్సమీ  
పంబున నతి మనోహరంబైన కమలాకరంబుగని దానితీరంబున  
నయ్యుగ్మలి నునిచి దాను గృతావగాహుండై,

క. మేలైయున్నది జలము వి

శాలనయన చెమటయుడుగఁ జయ్యన దేహ

క్షాలన మొనరింపుమనిన

నాలేమ దరస్మితాననాంబుజ యగుచుక.

ఆ. మడుఁగుసొచ్చి మునిఁగి మాయమైపోయిన  
నద్భుతాత్ముఁడగుచు నవనివిభుఁడు  
మడుఁగు గలయవెదకి మానినిఁ గానక  
జలములెల్ల వెడలఁజల్లెఁ గడఁగి.

8

ఇట్లు సల్లిన నందు మంఢూకంబు లనేకంబు లున్నం  
జూచి యివి మత్రియ్యాంగనను మ్రింగినవిగాకేమియని కలు  
పించి యనుచరులం బిలిచి నాకుఁ బ్రియంబు సేయవలసిన  
వార లైతికేని నిప్పుడమింగల కప్పలనెల్లం బొడవడంగించు  
నది యని పంచిన నలుదిక్కులకుం జని తదీయ కింకరవర్గంబు,

చ. కొలఁకుల వాఁగులక నదులఁ

గ్రోవుల బావుల నిర్ఘ్నరంబులం  
గలయఁగ రోసి రోసి వడిఁ

గప్పలఁ గుప్పలుగా వధించుచో  
నలుగులమందు భేక నివ

హంబు గనుంగొని భేకనాయకుం  
డలఘు తపస్విరూపమున

నాన్మృపుపాలికివచ్చి యిట్లనుక.

9

ఉ. అక్కట లోకమెల్ల నగ

నాఱడి కప్పలఁజంప దీన నీ

కెక్కడి పెంపుగల్గు బృధి

వీశ్వర కోపముడింపు కప్పలం

జక్కనిచూడ్కిఁ జూడుమికఁ

జాలునధర్మము నావుడుక విభుం  
డెక్కడిమాట నామదికి

నెగ్గొనరించె గడంగి భేకముల్.

10

క. నాయిష్టవనిత మ్రింగిన

మాయపుఁ బుర్వులివి వీని మడియింతు మునీం

ద్రా యదుగుము నీవనుటయు

నాయన యత్యంత దుఃఖితాత్ముం డగుచుక.

11

ఏను మండ్రాకనాయకుండ నాయువనువాడ నమ్మ  
గువ నాకూతురు సుశోభన యనునది దానిచేత ననేకులు  
బేలుపడిరి నీవెంతవాడ వనిన నప్పరిక్షితుం డట్లేని నాకు  
నన్నెలఁతఁ దెచ్చి యొప్పింపవలయునని ప్రార్థించిన నతండు  
నవ్వుచు నవ్వామనయనం దన తలంపున రావించి యారాజు  
నకు నిచ్చి నిజేచ్ఛం జనియె.

—యెత్తాప్రగడ

## 10. విరటుఁడు—మల్లులును



తే. ఇట్లు భమతమ వర్తిల్లు నెడల సకల  
జనములకు హృదయానురంజనమొనర్చి  
తాల్కిపుయిలోట యడఁకువ తగవు మెలపు  
నెఱిఁదెఱంగును బాటింప నేర్పుగలిగి. 1

క. ఉన్నతటి వివిధదేశో  
త్పన్నులు నద్భుతవిధాయి బలవిక్రమ సం  
పన్నులు నగు మల్లులు విభ  
వోన్నతుఁడగు విరటుపాల నుద్భటవృత్తిక్. 2

క. తమలోన మాటలాడెడు  
సమయంబున నొక్కరుఁడు విశాలోరస్కుం  
డమితబలుఁడు పంచాసన  
సమభీషణమూర్తి యధికసంరంభమునన్. 3

అన్నరపతి కట్టెదుర నిలిచి భుజాస్థాలనంబు సేసి  
యిట్లనియె.

తే. నేలనాలుగునెఱఁగుల నృపులకొలుపు  
లందు నేను వర్తించితి నవనినాథ  
యగ్గలించి నా యెదుర బాహుప్పళించి  
కడఁగఁజాలెడు మల్లులఁ గాననెందు. 4

చ. అనునెడ వానియుగ్ర సము

దాకృతియుం బటువాక్యవృత్తియుం

గని విని మల్లులెల్ల భయ

కంపితమూర్తులు దాల్చి మాటువ

లగ్నను గనువిచ్చిచూడను మొ

గం బెగఁబుంపను జాలకున్న న

జ్జనపతి వేడ్క మ్రోడుపడు

చందముగించి యుధిష్టిరుం డనున్.

5

క. వీనికి మార్కొనఁజాలెడు

దానికిఁ దగువాని ధర్మతనయుని పురిలో

నానాని యద్ధలంపటు

నేనొక్కనిఁగంటి నిప్పు డిందులనతఁడున్.

6

క. మనబానసేడు వలలు

డను శూద్రుఁడు నాకుఁ దెల్ల మధికబలుల నో

ర్చినవాఁ డనేక మల్లుల.

నిను మెచ్చింపంగఁజాలు నిజమిది యధిపా.

7

క. అనవుడు భూపతి పిలువం

బనిచె నతని నతఁడు నపుడ భయభక్తులతోఁ

జనుదెంచి మల్లవర్గము.

గని మై వెలుగంగ నిలిచె శత్రుహర్షియై.

8



ఇట్లు నిలిచిన పవనతనయు నవలోకించి యవసీపల్లభుం  
డమ్మల్లముఖ్యుం జూపి యితనితోడి యుద్ధంబునకు సన్నద్ధుం  
డవు గమ్మనిన నతండును ధర్మతనయు కనుసన్న గనుంగొని  
యమ్మత్స్యవిభునకు వినయంబుతో నిట్లనియె.

తే. అధిప ధర్మజుపాల నున్నప్పు డతని

వేడుకకుఁ దగఁ జెనఁగుదువితలైన

జెట్టి మల్లులతో నిప్పు డట్టువోలె

నీదు వేడుకకుఁ జెనఁగెద నేర్చినట్లు.

9

అని మెత్తన యియ్యకొని గర్జించి గజాలస్యంబున నం  
గణంబుసొచ్చి, భూపాలునిముందట భుజాస్ఫాసనంబు సేసి  
మ్రొక్కి—మరలునెడ నంతకుమున్ను యమ్మల్లవరుండు నరపతి  
యనుమతి వడసి కృతపరికరబంధుండై యరుగుదెంచి యచ్చట  
నునికిం జేసి యతండును ననిలసుతుండును బరస్పరమూర్తుల  
నవలోకించి యుద్ధరంగంబు మన్ను ఫాలప్రదేశంబుల ధరి  
యించి శరీరంబులపైఁ జల్లుకొని రెండుసేతుల మునివ్రేళ్ళను  
గొండొకవుచ్చికొని యొండొరులదెసకువైచి యున్నతంబులగు  
నపసవ్యకరంబుల నాకుంచితసవ్యబాహుతలంబుల నప్పళించు  
చప్పుళ్ళు గలసి యొక్క—దుండ మల్లసఱచిన చందంబున వీతేర  
వితతానకంబుల నిలిచి కదిసిన యప్పుడు వృకోదరుండు,  
సీ. ఉపతాయిలోఁ దన కొదవిన తోరహ

త్తము సూపి వ్రేయక సమదవృత్తిఁ

బాసి క్రమ్మఱఁజేరు బలువిడివాఁడు పై  
 నడరిన జరగక యవనిఁగ్రుంగి  
 నిలుచునొత్తొరవున వలచినయస్పడు  
 గొనిపోవు నవలీలఁ గూలవైచుఁ  
 జికిపట్టిన మునుసన్నపు విన్నాణ  
 ములుదొరకొన్నను ముట్టఁగొనఁడు

తే. కాలిదెసఁ జొరవచ్చుట గానిపినిచి  
 యుడుగుసీసానఁ బట్టియు నుప్పళించుఁ  
 బోవనిచ్చు మగుడవేచి పోరఁజేరు  
 నెడలసరిసేయనగు తడవీకహత్తు. 10

మఱియు ననేకగతుల యోజలు మెఱయుచుఁ గొం  
 డొకసేపు విరాటునకు వినోదంబు సలిపి,

ఆ. కచ్చయమరఁబట్టి కాళ్ళను జేతులు  
 వ్రేల మత్తగజము లీలమెఱయ  
 ముప్పేబలుపు నెరయ ముక్కునవాతను  
 నెత్తురొలుక మల్లు నెత్తివైచె. 11

ఇవిధంబున విసరి నేలతో వ్రేసి వీపున మండిపెట్టిన,

క. పెలుకురితాళంబీమదిఁ  
 దలఁచి యనువుగాక ధరణితలముఁ గరతలం  
 బుల నప్పళించెవాఁ డ  
 కొలువార్వఁగ విడిచి మెఱసెఁ గుంతీసుతుడున్. 12

## 11. సూర్యాస్తమయ వర్ణనము



క. ఇనుఁడు దనకడకు నేతెం

చిన రాగముఁబొందుటది యుచితమనఁగాఁ గెం

పున మెఱసి పశ్చిమాశాం

గన జన సంభావనముల గౌరవ మందెన్.

1

ఉ. చుక్కలు తోడుతోడఁ దల

చూపఁదొడంగె మనోభవుంబు వి

లైక్కిడి చక్రవాకముల

యిక్కలురోయఁగఁ జొచ్చె నేలకెం

భ్రేక్కుచు వచ్చె దీవియల

యేఁజ్జెఱ సోయగమందె సందడుల్

దక్కెఁ బురంబు వీధుల మ

దంబాలసె న్నిట చిత్తవృత్తులన్.

2

## 12. అసమాన స్పర్ధ



సీ. అంబుధిలో నొక్క యలఘుతర ద్వీప

మున ధర్మవర్తినాఁజను నరేంద్రు

పురమున నొకవైశ్యవరుఁ డధ్వరాది స

త్కర్మరుఁడును శాంతి దాంతియుతుఁడు

గరుణాపరుఁడు దాన నిరతుఁడు ధనధాన్య

శోభియు బహుపుత్ర లాభ విలసి

తుండు నై వర్తించుచుండఁగ నిలుసేరె.

నొకకాకి యతని పుత్రకులు దాని

గీ. నెంగిభులు వెట్టి కొనియాడ నెలమిఁ బెరిగి

క్రొవ్వి కడుమీఱి యెట్టిపక్షులును దన్నుఁ

బోలవనియెడు దుర్బానమునఁ దృణీక

రించి యది పెక్కుభంగులఁ గ్రీడసలుపు.

1

ఇట్లు విహరించుచుండ నొక్కనాఁడు గొన్ని హంసంబులు పక్షబలంబున సుపర్ణతో సరిసేయందగు నట్టివి సముద్రంబు చేరువఁ జనంగని యాకోమటి కొడుకు లక్కాకంబునకు వానింజూపి యిట్లనిరి.

క. పులుఁగులలో నీవెక్కుడు

విలసద్గతి వంచలిట్లు వినువీధిఁ గరం

బెలమిం జనియెడు వీనిం

గలసి పఱచి గెలువవలదె గతుల బహులతన్. 2

అని తారతమ్య జ్ఞానహీనులగు నయ్యల్పబుద్ధులు  
సెప్పిన నుచ్చిష్టదర్శితంబగునదియును మార్కన్దేయుని దానం  
తటి దానినని తలంచి వానిదెసకుం జని మనంబున వీనిలో  
మేటి యెయ్యదియో యనుచుంజేరి తన చూడ్కికి వచ్చిన  
యంచంబురుడించి పఱతము రమ్మని పిలచిన నయ్యంఁచ  
లన్నియుం బెలుచన నవ్వి యవ్వాయసంబున కిట్లనియె.

క. మానస సరసి వసంతువు

హీనబలము జవముఁ బఱులెల్లను బొగడం

గా నెందుఁ దిరుగుదుము ద

వై వ్రనను భేదంబులేదు హంసలమగుటన్. 3

ఇట్టి మాయందును,

క. బలశాలియైన హంసముఁ

బిలిచితి పురుడించి పాఱ బేలతనమునన్

గలవే యుంతకు మును హం

సలతోఁ బురుడించు వాయసములు జగమునన్. 4

సీ. అనుటయుఁ గాకమిట్లను హంసములతోడ

గతులు నూటొక్కటి గలుగుదాన

నొక్కటొక్కట శతయోజన వ్యాప్తినే  
 మెఱయుడుఁ బొడవుగా మీఁదికెగిసి  
 చనుట యచ్చటనుండి చక్క నేలకు జోడు  
 పట్టిడిగ్గుట దూరపాతభంగి  
 సంగతి పరువడిజాటు లీలాగతి  
 వక్రయానము వలయక్రమంబు

ఆ. వె. లోనుగాఁగ నెట్టులైనను మీకోరి  
 నట్ల పఱచి మేటిహంసమైన  
 దాననిపుడ గెలుతుఁ దక్కటి హంసలు  
 భయమువొందఁ గాకి పదువువొంగ. 5

అనుటయు విని మున్నాహూతంబైన హంసంబా  
 కాకంబు నాలోకించి,

గీ. నూలుగతుల నీవు వాఱుదేనన్నియు  
 నెఱుంగఁ బులుఁగులెల్ల నెట్లువాఱు  
 నడరి యాకసమున నిడుబొటనట్లు పా  
 టుదమురమ్ము జలధి చదలననిన. 6

ఆయెడంగూడిన కాకంబు లపహసించి శతప్రకారగతి  
 యగు దీనితో నేకయానపర్యవసాన హీనసముత్సాహదోహలి  
 వగు నీ వెట్లు మచ్చరించెదవు పఱచి భంగపడియెడవుగాక  
 యనుటయు నమ్మరాళంబా గమిం బాసి పఱవఁదొడంగి

పాటిపాటి డయ్యటయు నయ్యంచ యుదంచిత త్వరిత  
గమన కళా వైదగ్ధ్యంబు మెఱయంబఱచిన బఱువిడి కాకం  
బొరులారంతరంగంబును వికలాంగంబునునై యిట్లనివిత్రించు,  
క. నేరక తొడరితిఁ గాఁగొన

భూరుహములు లతలు గిరులు పొదలేమియులే  
వారయఁ బహుసత్వమయము

హరిధి, డిగి సోకినపుడ వలయుం బొలియన్. 10

అనుచు దీనమానసంబై భయంబునం గలంగి యథశత  
నంతకంతకుడిగుచున్న యక్కాకింగనుంగొని హంసంబిట్లనియె.

గీ. నీ ననేకగతులు నేర్చియేగతిఁ

జనుట చెప్పుమ వాయసంబ యేను

గడవ నరిగి పిలువఁగా నేలదడసెద

వెఱకలేటి కీట్టు లెడలవిడువ.

11

అనియె నట్టియెడ,

క. తలరుచు జలములు పక్షం

బులుఁ దుండము దోఁక సోఁక బొరిఁబొరి నెగయన్

బలమఱి మెఱు దిగఁబడఁగా

సాలసి యెగయలేక వాయసుడు వెగడొందెన్. 12

ఇట్లు మున్నీటిపయింబడి బెగ్గలంబగు దురవస్థకు నగ్గం  
బగు కాకంబునాలోకించి పలుకనగుంగాక పలికినట్ల యెవ్వ  
రికిఁ జేయఁ దీఱుఁబని తీతెంగదాయనిన రాయంచకు నక్కా-  
కం బిట్లనియె,

క. ఎంగిళులుఁ గుడిచి క్రొవ్వనఁ  
బొంగినమెయిత్తోడ గర్వమునఁ దిరుగుచు నా  
కుంగలదె యెందు నెదురు వి  
హంగమపత్తినై న గెలుతునని మునుఁదలతున్. 13

క. నాకొలది యిప్పుడెఱిగితి  
నీ కరుణలోకనంబు నిగిడించి శర  
ణ్యా కావు, నన్ను మగుడం  
గాకులలోఁ గలుపఁదగవు గాదే నీకున్. 14

అని యిశ్చెఱంగున,

క. ఆకులతఁ బొంది పలుకుచుఁ  
గాకాయని చంచు దెఱచి కడు నటచుచు నీ  
రాకరమున మునిఁగెడు న  
క్కా-కిం గని హంస పరమకారుణ్యమునన్. 15

క. వెఱవునఁ దత్తనువుం దన  
చరణంబుల నిఱికి యెత్తి చావుడిపి బల  
స్ఫురణంబు మెఱయ వీవున  
ధరియించుచు వచ్చెఁ బక్షితతులు నుతింపన్. 16

ఇవిధంబునం దెచ్చి యెప్పటిచోటన డించి రాయంచ  
యక్కా-కి దెప్పిఱిన, దానితో నచ్చటి కాకులు విన నింక నిట్టి  
యవినయంబు లెన్నటికినిఁ జేయకుమని పలికి నిజసహచరంబు  
లగు మరాళంబులుం దానును వలయుచోటికిం జనియె.



# శ్రీ వ న మా ల

ద్వితీయభాగము

## 1. ద్రోణాచార్యుల వృత్తాంతము

హస్తినాపుర బాహ్యంబున ధృతరాష్ట్ర పాండునందను  
లందఱుఁ గ్రీడాపరులయి వేడుకతో నాడుచున్న కాంచన  
కందుకం బొక్క నూతంబడిన,

ఆ. నీరిలోనదోచు తారక ప్రతిబింబ

మొక్కొ యనఁగ వెలుంగుచున్న దాని

రాచకొడుకులెల్లఁ జూచుచునుండిరి

దానిఁబుచ్చుకొను విధంబులేక.

1

అట్టి సమయంబున,

క. నానావిధ శరశరధుల

తో నున్నతచాపధరుఁడు ద్రోణుఁడు వారిం

గానఁ జనుదెంచి యంతయుఁ

దా నప్పుడెఱింగి రాజతన్దయుల కనియెన్.

2

చ. భరతకుల ప్రసూతులరు

భాసుర శస్త్రమహాస్త్రవిద్యలం

గరము ప్రసిద్ధుడై పరఁగు

గౌతము శిష్యుల రిట్టిమీకు దు

ష్క-రముగ నూతిలోఁ బడిన

కాంచన పిండుఁ గొనంగ లేక యెం

డొరుల మొగంబుసూచి నగు

చుండఁగఁ జన్నె యుపాయహీనతఁ. 3

దీని నాబాణపరంపరంజేసి పుచ్చుకొని మీకిచ్చెదఁ  
జూడుఁ డీ విద్య యొరులెవ్వరు నేరరని ద్రోణుం డొక్క-బాణం  
బభిమంత్రించి దృష్టి ముష్టి సౌష్ఠవంబొప్పు నాకందుకంబు  
నాటనేసి దాని పుంఖంబు మఱియొక బాణంబునఁ గాడఁగి  
వరుస బాణరజ్జువు గావించి దానిం దిగిచికొని యుచ్చినంజూచి  
యారాజకుమారులెల్ల విస్మయంబంది ద్రోణుందోడ్కొని చని  
భీష్ముని కంతయు నెఱింగించిన నాతండును,

క. ఆసన్న పులితు ననఘు శ

రాసన గురు భూరిసత్త్వ నసిత కృశాంగుణ

భాసురవరుఁ ద్రోణుఁ గుణో

దృఢసితు వినినట్ల సూచి పరమప్రీతిఁ.

4

క. ఎందుకొడి వచ్చితిందుల

కందుండఁగ నీకు నిష్ట మెఱింగింపు జగ

ద్వందిత యని యడిగిన సా

నందుడు ద్రోణుడు భీష్మునకు నిట్లనియెన్.

5

ఏను ద్రోణుడనువాడ భరద్వాజపుత్రుండ నగ్నివే  
శుండను మహామునివరు నొద్ద బ్రహ్మచర్యాశ్రమంబున వేదా  
ధ్యయనంబు సేసి ధనుర్వేదం బభ్యసించుచున్ననాడు పాం  
చాల పతియైన పృషతుపుత్రుండు ద్రుపదుం డనువాడు  
నాకిష్టసఖుండయి యెల్లవిద్యలు గఱచి యేను బాంచాలదేశం  
బునకు రాజయిననాడు నామొద్దకువచ్చునది నారాజ్యభోగం  
బులు నీవు ననుభవింప నర్హుండవని బ్రార్థించి చని పృషతు  
పరోక్షుంబునఁ దద్దేశంబునకు రాజైయుండి నేను గురు నియు  
క్తుండనయి గౌతమి బాణిగ్రహణంబుసేసి యిక్కుమారు  
నశ్వత్థామ నధిక తేజస్విసాత్మజుంబడసి ధనంబులేమిం గుటుంబి  
భరణంబునం దసమర్థుండనయి యుండియు,

క. పురుషవిశేష వివేకా

పరిచయులగు ధరణిపతులపాలికిఁ బోవం

బరులందు దుష్ప్రతిగ్రహ

భర మెదలో రోసి ధర్మపథమున నున్నెన్.

6

క. ధనపతుల బాలకులు ముద

మున నిత్యముఁ బాలు ద్రావభోయిన నస్మ

త్తనయుండు వీడు బాల్యం

బున నేడ్చెను బాలు దనకుఁ బోయుండంచున్.

7

దానింజూచి దాడిద్ర్యంబునకంటెఁ గష్టంబొందెద్యు  
లేదు. దీని నాబాలసఖుండగు పాంచాలుపాలికింబోయి పాపి  
కొందు నాతండు దనదేశంబున కభిషిక్తుండు గాఁబోవుచుండి  
నన్ను రాఁబనిచిపోయె.

మత్తకోకిల. వేఁడుటెంతయుఁ గష్టమైనను

వేఱులేని సుహృజ్జనుక

వేడికో లుచితంబ కావున

వేడ్కతోఁ జని సోమకుక

వేడినక ధనమీయఁజేనియు

వీనిమాత్రను నాలుగేక

పాఁడికుట్టల నీఁడె వీనికి

బాలుద్రావుచు నుండగాక.

8

అని నిశ్చయించి దృపదునొద్దకుం బోయి నన్నెఱింగిం  
చిన నాతండు దన రాజ్యమదంబున నన్నును దన్నును నెఱుం  
గక యేను రాజను నీవు పేదపాఱుండవు నాకును నీకును  
నెక్కడి సఖ్యంబని పలికిన వానిచేత నవమానితుండ నయి  
వచ్చితినిని ద్రోణుండు దన వృత్తాంతంబంతయుఁ జెప్పిన,

క. విని రోయుతీగ గాల్గం

జెనఁగెఁగదా యనుచుఁ బొంగి భీష్ముడు ద్రోణున్

ఘనభుజ నభీష్టపూజల

ధనధాన్య విధానముల ముదంబున దనిపెన్.

9

మఱియును,

చ. మనుమలనెల్లఁ జూపి మతి

మంతుఁడు శాంతనవుండు వీరిఁ జే

కొని గురువృత్తి మైఁగఱపు

ఘోరశరాసన విద్యలెల్లఁ బెం

పున జమదగ్నిసూనుఁడును

బోలఁడు నిన్ననివిందు, విల్లునే

ర్పున నయనైపుణంబునను

భూరిపరాక్రమ బాహు సంపదన్.

10

—నన్నయభట్టు

## 2. కౌశికుని కథ



కౌశికుండను బ్రాహ్మణుండు ధర్మతపశ్శీలుండు సంత  
తాధ్యయన తత్పరుండఁబడి యొక్క శిష్టగ్రామంబుననుండు  
నాతం డొక్కనాఁడు గ్రామసమీపంబునం దొక్క వృక్ష  
మూలంబున నాసీనుండై వేదంబులు గుఱియించుచుండం  
దదీయ శాఖాగతంబైన కొక్కెర యొక్కం డాతనిపై రెట్ట  
వైచిన నమ్మహాద్విజుం డలిగి చూచుటయు నది యప్పుడ  
నిశ్చేతనంబై నేలంబడినం గనుంగొని యతండు,

క. అక్కట నా హృదయము గడు

నక్కటికంబెల్ల మాలె ననిమిత్తమ యీ

కొక్కెర నిటుసేసితి నా

కెక్కడిశాంతి యని వికలహృదయుండగుచున్.

1

పెక్కుభంగుల వగచి మధ్యాహ్నంబగుటయుఁ గృతా  
హ్నికక్రియావిధానంబు గ్రామంబున కరిగి యందు శుచులైన  
విప్రగృహంబుల కరిగి భిక్షాచరణంబుసేయుచు నందొక్క  
పుణ్యగృహంబువాకిట నిలిచి భిక్షాదేహి యనుటయు నా  
యింటి సతియు నతి సంభ్రమంబున భిక్షుఁడుటకుం బాత్ర  
శోధనంబుసేయునెడన్.

ఉ. ఆ యెలనాఁగ భర్త గడు

నాఁడటఁ దూలుచు వచ్చె వచ్చినం  
దోయజనేత్ర సంభ్రమము  
తోఁ దగు పీఠమువెట్టి పాద్యమున్  
బాయక మజ్జనక్రియయు  
భక్తి నొనర్చి ప్రియోక్తులొప్పఁగన్  
నాయనఁ దృప్తుఁజేసె రుచి  
రాన్నరసంబుల నింతి చెచ్చెరన్.

2

చ. కుడిచినపిమ్మటం గుసుమ

కోమలి విసృత సంస్తరంబుగా  
నొడికపు నెజ్జసేసి ప్రియుఁ  
డొయ్యన యందు శయింపఁ దమ్ములం  
బిడి చరణంబులొత్తి మది  
రేక్షణ యంతటిలోఁ దలంచె ము  
న్నడరఁగ భిక్షుకైనిలిచి  
నట్టి మహీసురముఖ్యు నాత్మలోన్.

3

ఇట్లు దలంచి భిక్షుగొనుచుం జనుదెంచిన నమ్మగువం  
జూచి కాళికుండు రోషరంజితలోచనుండగుచు నిట్లనియె.

క. అడిగినయప్పుడ చెచ్చెరఁ

గడపిసబో నవ్వయెను గడుదుర్మతివై

పడతి నను నిలిపి భిక్షం

బిడక కడు నవజ్ఞ సేసి తేల మదమునకా.

4

చ. అనినఁ బతివ్రతాతిలక

మాతనికిట్లను నయ్యమత్ప్రియుం

డనుప మిత యుధాచలితుఁ

డై చరుదెంచిన భక్తి నమ్మహా

త్మనకు సపర్య సేయుచు మి

మున్ మదిలోనఁ దలంపఁజాలనై

తి నిదియుఁ దప్పగాఁ గొనక

ధీరతయొప్పు సహింపఁగానగున్.

5

అనిన నమ్మహిదేవుం డప్పతివ్రత కిట్లనియె,

ఉ. నీ ముగఁ డింతయెక్కువె మ

నీవులు భూసురు లంత తక్కువే

కోమలి యేల యిట్లు గడుఁ

గ్రొవ్వనఁ గానవు లోకవంద్యులన్

భూమిసురేంద్రులన్ దివిజ

పుంగవుఁ డాదిగ భక్తిగొల్పుచో

నేమిటికొక్కొ వారు గడు

నెల్లదమైరిటు నీకు నిచ్చటన్.

6

క. అవమానితులై ధరణీ

దివిజులు గోపాగ్నిశీఖల దీపించి మహా



ద్రీ వనదీప్వపంబులతో

నవనినయిన బొడవడంతు రప్రతికారుల్.

7

నీ వింత నొల్లవైతివి గాకేమి యనిన నయ్యంగన

యిట్లనియె,

సీ. దేవతాసములు భూదేవతావరులయ్య

యేను దన్మాహాత్మ్య మెఱుంగనయ్య

యొక విప్రుఁ డలిగి పయోనిధి జలముల

పేయముల్ గాఁగ శపింపఁడెట్లు

దండకవిషయంబు దగ్గంబు సేయఁడె

యలుకమై నొక్క మహాద్విజుండు

వాతాపియను దైత్యవరు మ్రింగి యఱిగించు

కొనఁడె భూదేవుఁ డొక్కొరుండు గినిసి

తే. ధరణి మఱియును బెక్కువిధంబులందు

బ్రహ్మవిదులైన బ్రాహ్మణప్రభుల మహిమ

విని యెఱుంగనె యేను సద్వినుతచరిత

కొఱవిగొని వెఱ్ఱినే తల గోఁకికొనఁగ.

8

నా తెఱంగు సెప్పెద నాకర్ణింపుము.

తే. పలియె చూవె నా పాలిటి పరమదైవ

మేను వాఙ్మనఃక్రియలఁ దద్ధితమయెపుడుఁ

గోరి యొనరింతు నివి నాకు గొనకొనంగ

ధర్మములుగాఁగ నుండుదుఁ టలఁచిచూడ.

నీ పతి క్రోధనుండవగుటయు నెఱుంగుదు. నీ కోపంబున నొక్క కొక్కెన నిహతుబయ్యెంగాదె యిది మదీయ పాతివ్రత్యమహిమ జేసి కాంచితిం గానఁ గ్రోధంబుగొని యాడుట లగ్గుగాదని మఱియు నిట్లనియె.

తే. క్రోధ మోహనామకులైన ఘోరశత్రు  
లిరువు రెరియించుచుండుదురెపుడు నరుని  
నంతరంగమయ్యు భయంబు నడఁపకున్నఁ  
గలదె యూరక బ్రాహ్మణగౌరవంబు.

10

సీ. ఎవ్వఁడు సత్యంబు నెప్పుడుఁబల్కు హిం  
సావిదూరుఁడు గురుజనహితార్థి  
యింద్రియంబులనోర్చి యెల్లవారలఁ దన  
యట్లకాఁజూచు ధర్మాభిరతుఁడు  
గామంబు దగులండు కర్మంబు లాఱును  
సముచిత సంప్రయోజ్యత నొనర్పు  
నట్టి పుణ్యాత్ముని ననఘ బ్రాహ్మణుఁడని  
యనిశంబు గీర్తింతు రమరవర్యు

ఆ. లార్జవంబు శమము నధ్యయనంబును  
బరమధనము సువ్వె బ్రాహ్మణునకు  
ధర్మగతికి నవియ తగుసాధనంబులు  
వేదవిహిత ముఖ్యవిధులు నివియ.

11

ధర్మంబు బహు మార్గదృష్టంబు సూక్ష్మంబు  
యుండు నీవు కేవల స్వాధ్యాయపరుండవు గాని ధర్మసూక్ష్మత  
యెఱుంగవు గావునం దడయక మిథిలానగరంబున కరుగుము  
అందు జితేంద్రియుండును సత్యవాదియు మాతాపితృభక్తుం  
డును నయినవాఁడు ధర్మవ్యాధుండను కిరాతుండు నీకు నఖిల  
ధర్మంబులు నెఱింగించి సంశయచ్ఛేదంబు సేయు. నీవు నా  
వలనంబ్రసన్నుండవగునది. వనితలకుం బరిజ్ఞానంబులేదు గావున  
వా రెట్టివారయి యపరాధంబు సేసినను సహింపవలయుఁ  
గదా యనినఁ గౌశికుం డిట్లనియె.

క. ననుదూఱందగు నీకత

మున నా చిత్తము ప్రశాంతిఁ బొరసెఁ బురంద్రీ

జనవినుత పోయి వచ్చెద

ననుపమ శోభన సమృద్ధు లయ్యెడు నీకుఁ.

12

### 3. సు భ ద్ర

\*\*\*

ఉ. ద్వాదశ మాసికవ్రతము

ధర్మవిధిన్ సలుపంగనేఁగి గం

గాది మహానదీ హిమవ

దాది మహాగిరి దర్శనంబు మీ

పాదపయోజదర్శనముఁ

బన్నుగఁజేయుటఁ జేసి పూర్వ సం

పాదిత సర్వపాపములు

వాసెభృశంబుగ నాకు నచ్యుతా.

1

అనిన విని నగుచు నబ్జనాభుం డర్జును నతి స్నేహం  
బునం గౌఁగిలించుకొని యెల్లవారి కుశలంబడిగి యతని తీర్థాభి  
గమన నిమిత్తంబును విని సుభద్రయందు బద్ధానురాగుం  
డగుట నుపలక్షించి ద్వారకానగరంబునకుఁ దోడ్పొనియరిగి,

ఉ. భ్రాజిత శాత కుంభ గృహ

పంక్తులఁ బుష్పితవల్లివేల్లితో.

ర్యోజ వనావళిన్ విమల

విద్రుమ వజ్ర విచిత్రవేదికా

రాజఁ గరంబు రమ్యమగు

రైవతకాచల కందరంబునన్

రాజకులై కసుందరుఁ బు

రందరనందను నుంచె బ్రీతితోన్.

2

క. శ్రీపతి కడు నెయ్యింబున

నాపోవక పార్థనొద్ద నారాత్రి ప్రియా

లాపములఁ దగిలియుండెను

దీపమణుల్ వెలుంగ భవనదీపకుఁ డంతన్.

3

ఇట్లు పరమపురుషులయిన నరనారాయణు లిద్దఱుఁ  
దమ పూర్వజన్మ సహవాసంబునట్లప్పుడు పరమానందంబునఁ  
బరస్పర ప్రియ మధుర సంభాషణంబుల నొక్కట నుండి  
యారాత్రి గడపి రంతఁ బ్రభాతంబున వాసుదేవుండు వాసవ  
నందను నంద యుండంబంచి కాంచన రథానూఢుండయి  
పురంబుకుం జని పౌరజన ప్రధాన సమక్షంబున రైవతక  
మహోత్సవంబు ఘోషింపం బంచిన,

చ. పొలుపుగఁ బూసి కట్టికొడి

భూరివిభూతి ప్రకాశితంబుఁగా

గలయఁగఁ దత్పురీజనులు

కాంస్యమృదంగక శంఖభేరికా

హాళ పటహాధ్వను లైలఁగ

నాటలుఁబాటలు నొప్పు నెల్లవా

రలు సనిచేసి రర్చనలు

రైవతకామ్రకి నుత్సవంబుతోన్.

4

సీ. సారణ సత్యకామ్రూర విభూరథ  
 సాంబ సంకర్షణ శంబరాని  
 భానుసుషేణోగ్రసేన సై నేయాని  
 రుద్ధ హర్దిక్య గదోదవాది  
 యాదవు లధికప్రమోదులై యొక్కటఁ  
 దరుణులుఁ దారును గరికిఁజేఱు  
 హయ శిబికాచూఢులయి తదుత్సవమున  
 కరిగిరి మరి జగద్గురుఁడు గృష్ణుఁ  
 డింద్రలీలతో నుకేంద్రుండు రుక్మిణీ  
 దేవి మొదలుగాఁగ లేమలెల్ల  
 నొప్పితోడఁగాఁగ నప్పర్వతమునకుఁ  
 జనియె సకలజనులు దనకు నేరగ.

5

ఇట్లొగి జనార్దనుండు ధనంజయుండలంచి తత్సమీప  
 గతుండయి తోడ్కొని యాతనికి నప్పర్వత రమణీయ ప్రదే  
 శంబులం జూపుచు విహరించి యిద్దఱు నొక్క విమల మణి  
 వేదికయం దభిషేత సంభాషణంబుల నుండు నంత,

చ. క్వణదను కింకిణీకలిత

కాంచన కాంచి కలాపముఁ రణ  
 స్మణికల నూపురంబులు స  
 మధ్వనినొప్పుఁగ భక్తి బాదచా

రిచి యయి కన్యకా జన ప

రీత సుభద్ర తదద్రుపూజన

ప్రణతులు సేసె నిద్రసుతుఁ

బార్థ నిశ్శ్వరుఁగాఁ దలంచుచున్.

6

ఉ. దాని సుభద్రఁగా నెఱిగి

దత్త ణ జాత మనోజ సంచల

న్మానసుఁడైన యవ్విజయు

మానుగఁజూచి మునీంద్రసీకుఁ జ

న్నే సలినాక్షులందు మది

నిల్పుఁగనంచును మందహాస గ

ర్భాననుఁడై రథాంగధరుఁ

డాతని కిట్లనియెం బ్రియంబునన్.

7

సీవు సుభద్రయందు బద్ధస్నేహుండవగుట తొల్లియు నేనెఱుగుదు నోడకుండుము. నీకోర్కీ వసుదేవ దేవకీ దేవులకుం జెప్పి సఫలంబు సేసెదనని యర్జునునకు హృదయానందంబుగాఁ బలికి యప్పుడ వడిగల చారుల రావించి ద్వారవతి యం దర్జునుం డున్నవాడని ధర్మరాజున కెఱింగించి రండని యింద్రప్రస్థపురంబునకుం బంచియున్నంత నచ్చటికి బలదేవాది యాదవు లతి భక్తులై వచ్చి యతియకావగచి యర్జునునకు ననుస్కరించి యాతని వలన సర్వతీర్థకీర్తనంబులుఁ దత్సేవా ఫలంబులును విని సంతసిల్లి యివ్వర్హాకాలంబున నస్మత్పురం

బున చాతుర్మాస్యంబు సేసి మమ్ముం గృతార్థులం జేయుండని  
ప్రార్థించి యప్పార్థం దోడ్కొని చని వానికి నన్నపానాది  
విధులం బరిచరింప సుభద్రంబుంచి కన్యాంతఃపురంబునందు  
నివాసంబు సేసి,

క. అందు ధృతిమండరుండు పు  
రందర నందనుఁడు దసకు రమ్యగుణ శ్రీ  
సుందరి సుభద్ర నెయ్యం  
బొందఁగఁ బరిచర్య సేయుచుండఁగ నుండెన్. 8

క. ధీరుఁడు యతిహాపంబున  
నాశఁగ నిందున్నయాతఁ డర్జునుడని స  
త్యా రుక్మిణులకుఁ జెప్పె ము  
రారాతి రహస్యమున ననంతప్రీతిన్. 9

చ. అలయక నాటి నాటికి  
లతాంగి యపూర్వములైన భోజనం  
బులు గడుభక్తిఁ బెట్టుచు  
సపూర్వములైన వపుర్విలాస యు  
క్తులు వెలయుచుచున్ ముద  
ముతోఁ బెనిచెన్ మరు నాటి నాటి క  
గ్గలమగుచుండ నెయ్యము  
ను గామవికారము సవ్యసాచికిన్, 10



మఱియును,

సీ. అలిసిలకుంతలుం డనియును హరిసిల

సమవస్థఁడనియు నాజానులంబి

తాయత స్థిరబాహుఁ డనియును రక్తాంత

నలినదళాకార నయనుఁడనియు

నుత్తుంగ ఘనవిశాలోరస్కుఁ డనియును

గవ్వడియనియును గరమువేడక

వివ్వచ్చునెప్పుడు వినియుండునది దన

వినినల్ల చుత్తిఁజూచి వీఁడు విజయుఁ

డొక్కొయనుచు సంశయోపేతచిత్తయై

యుండియుండ నోపకొక్కనాఁడు

భోజనావసానమున నున్న యమ్ముని

కిట్టలనియెఁ బ్రీతి నిందువదన.

11

ముంసీద్రా మీయాడని తీర్థంబులును మీయాడని పురం  
బులును మీయెఱుంగని రాజులును లేరని విచారెత్తు,

సీ. అమరావతికి నెనయనఁగ నివ్వసుమతి

బరఁగు నింద్రప్రస్థపురవరంబు

సూచితీరే పాండుసుతు లందు సుఖమున్న

వారె? మాయత్త యంభోరుహాక్షి

కుంతీమహదేవి కుశలినియే? మహా

వీరుఁ డద్దునుఁడు జితారి తీర్థ

గమనోన్ముఖుండయ్యెఁ గ్రమ్మటివచ్చెనే?

యెఱుంగుదురేని నాకెఱుంగఁ జెప్పఁ

డనిన నేనచూపె యయ్యుద్బునుండ నీ

యొద్ద నివ్వితమున నున్నవాడఁ

దరుణి నీకు నాకు ధరణీధరుండను

జలజభవుఁడు సేసె సంగమంబు.

12

బ్రాహ్మంబు మొదలుగాఁగల యెనిమిది వివాహంబులం  
దును గాంధర్వరాక్షసంబులు క్షత్రియులకు నుత్తమ వివా  
హంబులు గావున నిది గాంధర్వవివాహంబునకు సమయం  
బనిన సుభద్ర లజ్జావనతవదనయై యిట్లనియె.

తే. నన్ను నీ నర్హులెల్ల నిందున్నవారు

వార యెఱిగి చేయుదురు వివాహమనుచు

వనజసేత్ర యంతఃపురంబునకుఁ జనియె

నరిగెఁ దనలతాగ్రహమున కర్జునుండు.

13

అయ్యిరువుర యన్యోన్యప్రణయంబులు దన దివ్య  
జ్ఞానంబున దివ్యపురుషుండైన పురుషోత్తముండెఱింగి యర్జును  
నకు భోజనవిధు లొనర్ప రుక్మిణీదేవిం బనిచి యొక్కనాడు  
దేవకీ వసుదేవ ప్రద్యుమ్న సాంబ సంకర్షణ సారణ సాత్యకు  
లకు నర్జునస్థితయు నాతనియందు సుభద్ర నెయ్యంబును నెఱిం  
గించినఁ దమ తొంటివిచారంబున కనురూపంబగుటకు సంత  
స్థి బలదేవాదులెఱుంగకుండ సుభద్రార్జునులకు వివాహంబు

సేయ నిశ్చయించి తమ నిశ్చయం బయ్యిరుపురకుంజెప్పి పశు  
పతి పూజామహోత్సవ వ్యాజంబున నఖిల యాదవ భోజాం  
ధక వృష్ణివరులతో నంతర్ద్వీపంబునకుం జని,

క. అందమర బృంద సంద్యున

కిందు కళాభరణునకు నుమేశ్వరునకు నా

సందంబందగ సందట

సందకధరు డుత్సవంబానర్పగఁ బంచేక్ష.

14

క. తగఁగ వివాహం బెన్నం

డగునొకొ యెన్నండు సంగమావాప్తియు మా

కగునొకొయని యెడఁగోరుచు

నొగి నిటనుండిరి సుభద్రయును విజయుండున్.

15

క. హరిదలఁచె సుభద్ర పురం

దరుఁ దలఁచె ధనంజయుండు దడయక వార

య్యిరుపురఁ జెండిలిసేయఁగ,

వరదులు తద్ధావరవతికి వచ్చిరి ప్రీతిన్.

16

ఇట్లు వాసుదేవుండు వసుదేవాక్రూర సారణ సాంబ  
సాత్యకి సహితుంజై యంతర్ద్వీపంబుననుండి వచ్చిన యనంత  
రంబ యమరావతీనుండి యమర సిద్ధ సాధ్య మునిగణ పరి  
వృతుంజై యమరేంద్రుండు వచ్చె నంత బృహస్పతి నిశ్చయించి  
న శుభలగ్నంబున నగ్ని యమ నిర్మతి వరుణ వాయు ధన  
దేశానాది సురవరులు నత్రి భృగు భరద్వాజ నారద వసిష్ఠ

వామదేవ ప్రభృతులయిన మహామునులు సదస్యులుగాఁ  
గశ్యప ప్రజాపతి హోతగా నరుంధతియు శచియు సత్యభా  
మయు రుక్మిణియు నప్పరోగణంబులతోడం బురంధ్రీకార్యం  
బులు సేయ సుభద్రార్జునుల వివాహం బతి రమ్యంబయ్యె.

మాలిని. నరునకు దయనిల్లినద మొందించి యుండ్రుం

డరిగెదివికి దివ్యానంత రత్నాంశు జాల

స్ఫురిత సురవిమానంబుల్ నభోభాగ మెల్లఁ

నెరసి వెలుగు చుండఁ నిర్జరశ్రేణితోడఁ. 17

ఇట్లు నారాయణుడు నిజారంభంబు సఫలంబగుటకు  
సంతస్థి సంత్రాప్తమనోరథుండయిన యప్పార్జున గౌరిలిండు  
కొని యక్షయ బాణతూణీర బాణాసన సనాథంబయి పవన  
జవంబులైన హయంబులం బూన్చిన కాంచనరథం బెక్కి-  
సుభద్రం దోడ్కొని యుద్రప్రస్థపురంబున కరుగుమని పంచి  
యనంతరంబ జనార్దనుం డాతర్థీ వంశంబున కరిగిన,

క. హరి పంచిన మార్గంబునఁ

గురువిభుఁడు సుభద్రఁ దోడ్కొని చనునెడఁ ద

త్పుర పరిరక్షకు లతి భీ

కరులు పృథ్వీశ్రవసుజాదిగాఁగల వీరుల్.

18

ఉ. వీరుఁడు వీడు పాండవుఁడు

వృష్ణికులోత్తములైన నీర్షి జై

త్యారు లెఱుంగకుండఁగ మ

హారథుడై తరుణిక్ సుభద్ర నం

భోరుహస్తేత్రఁ దోడ్కొనుచుఁ  
 బోయెడు నీతనిఁ బోవనిచ్చినక  
 ధీరుఁడు మాధవుండు బల  
 దేవుఁడు నలుదురంచు నడ్డమై.

19

క. వీర బటతెంచి నల్లడఁ  
 దాకినఁ గడువల్లి ఘోరతర శరహతి న  
 మ్మాఁకలు విరియఁగ నర్జును  
 డాఁకగొనక యేసె నుగ్రుడఁబి రణభూమిన్.

20

చ. హరితనయుండు పార్థుఁడు ర  
 యంబున నందఱ నాహవక్రియా  
 విరహులఁజేసి యప్పరము  
 వీధుల వేదులరమ్యహర్ష్య గో  
 పురములఁ దద్గిరింద్రమణి  
 భూముల భూరితటాక పంకజా  
 కర నవనందనావళులఁ

గాండమయంబులఁ జేసె నీసునకా.

21

క. అమరేంద్రసుతుఁడు దనకుం  
 గమలాక్షి సుభద్ర రథము గడపఁగ ననిలో  
 నమితయదుసైన్యముల న  
 శ్రమమున నోడించి లబ్ధజయుడఁబి యరిగెన్.

22

—సన్నయభట్టు

## 4. ఆస్త్రవిద్యా సందర్శనము

కృతాస్త్రశస్త్రులయిన రాజకుమారుల విద్యా కాశ  
లంబు వ్యాస గాంగేయ విదుర కృప శల్య శకుని సోమదత్తా  
దుల సమక్షంబునం జూప సమకట్టి యొక్క-నాడు. ద్రోణుండు  
ధృతరాష్ట్రున కిట్లనియె.

క. ఘోరాస్త్రశస్త్రవిద్యల

నారూఢత మిగుల నిపుఁబడెరి కుమారుల్

మీరలు వీరల విద్యా

పారము చను తెఱుగవలయు భవదీయ సభన్. 1

అనిన నట్ల చేయుచునని ధృతరాష్ట్రుండుఁ గుమారుల  
విద్యాసందర్శనరంగంబు రమ్యంబుగాఁ జేయింపుమని వినురుఁ  
బంచిన నతండు వల్లేయని శాస్త్రోపదిష్ట ప్రమాణోపేత వృత్తా  
యతంబును, నపాకృత వృక్ష గుల్మ వల్లీకంబును, నంగీకృత  
పూర్వోత్తరప్లవంబును, సమీకృత నిమ్నోన్నత ప్రదేశం  
బును, దూరీకృత కంటక పాషాణ శల్య శకలంబును, విరజీ  
కృత రజోఘాసర స్థలంబును, విరచిత బహువిధ ప్రేక్షా  
గార మంచకప్రపంచంబును, నానాధ్వజ నవపల్లవ రంభా  
స్తంభమాలాలంకృత ద్వార తోరణంబును, బ్రతిదిశా నిర్వ  
చిత శాంతిక బలివిధానంబునుం గాఁ జేయించి పంచాంగ

శుద్ధదివంబున సుముహూర్తంబున ధృతరాష్ట్రుడు గాంధారి  
పురస్సర దేవీశతపరివృతుండై వివిధభూషణ భూషితానేక  
విలాసిని నివహంబుతోఁ జనుడొచ్చి, విలంబిత కదంబఘ్నాల  
ముక్తాఫలదామరమణీయంబై, యాబద్ధమరకత వజ్రవైడూర్య  
పద్మరాగ ప్రవాళ ప్రభానికర వ్యతికర విరచితాపూర్య సుర  
చాప చారు గౌరవంబై యతిమనోహరంబైన శాతకుంభ  
మయ ప్రేక్షాగారంబున నున్న,

తే. అంకురగరమొప్పి సుందరీబృంద మఖిల  
రత్నరాజిత కనక ధరాధరేంద్ర  
కంఠరాతరమున నున్న సుందరామృ  
తాశనాగనాబృందంబు ననుకరించె.

2

తే. సుతుల విద్యాప్రవిణతఁ జూచువేడ్క  
నెంతయును సంతసంబునఁ గుంతిజేవి  
రాజసన్నిధి గాంధార రాజపుత్రి  
కెలననుండ నున్మీలిత నలిన నేత్ర.

3

సీ. వ్యాసపురస్కృతావని దేవనివహంబు  
గృహ శయ్య శకున గాంధేయ విదుర  
సోమదత్తాది భూసుర గురుబాంధవ  
మిత్రవర్గంబు నమేయ మంత్రి  
సామంత మండలేశ్వర సమూహంబును  
గాయక వైతాళిక ప్రవరులు

దమతను నియమిత స్థానంబులందోలి  
నుండిరి బోలిన సులిసె భేరు

౪. లస్త్రవర్షనాగితాఖల క్షుప్తయ  
వైశ్య శూద్ర పివిధ వర్ణజనుల  
కలకలంబు ప్రభయకాలసంక్షోభతాం  
బోధి నిస్సవంబుబోలెడెలగె.

4

అట్టి యవసరంబున సాచార్యుండు శుక్లాంబుధారణ  
మాల్యానులేపన యజ్ఞోపవీత పరిత్యక్తస్రవశేష కిలాపకళోభి  
తుండు రంగమధ్యంబున సశ్వత్థామసహితుండై విముక్తజల  
ధర వియస్మధ్యంబున నంగారసహితుండైన యాదిత్యుండునుం  
బోలె నున్న సగణ్య భూసురవరేణ్య పుణ్యాసావాచనానంత  
రంబున,

శా. ద్రోణాచార్య పిఱుండినొప్పి దృశమా

స్తుల్ బద్ధగోధాంగు?

త్రాణుల్ మార్గణపూర్ణ నూనులు మహా

భవ్యులుమారుల్ దను

త్రాణోపేతులు రంగమధ్యమున నం

తన్ నిల్చి రుద్యమణ

శ్రేణీరమ్యులు ధర్మజప్రముఖులై

జ్యేష్ఠానుపూర్వంబుగాన్.

5

ఇట్లు నిలిచి యాచార్య సనుమతంబున.



సీ. అసివర్మకౌశలం బమరంగఁ జూపెడు

వారును దృఢసౌష్ఠవంబులొప్పుఁ

దమ తమ నామాంకితములైన శరముల

నేర్పడఁ లక్ష్యంబులేయువారు

హయమదద్విరద రథారూఢదక్షతఁ

బ్రకటించువారునుఁ బ్రాసశక్తి

కుంతతోమరగదా కుశలత్వ మెఱిగించు

వారునుగా నిట్లు వసుధలోన

ఆ. రాజసుతులతోడ రమణఁ బొండవ ధృత

రాష్ట్రసుతులు వృద్ధరాజులొద్దఁ

దద్దముదముతోడఁ దమ తమ నేర్పుల

మెఱసిరెల్లజనులు మెచ్చిపొగడ.

6

అంత ననంతబలపరాక్రములగు భీమ దుర్యోధను లుద్య  
ద్గదాహస్తులయి, మహామత్సరంబుతో, నేకశృంగ సముత్తుంగ  
శైలద్వయంబు ననుకరించుచు, వశానిమిత్త క్రుద్ధ గంధ సింధు  
రంబులుంబోలె నొండొరులం దాచుచు, సవ్యాపసవ్య చిత్ర  
మండలమార్గంబుల గదాకౌశలంబు మెఱయునెడ,

మ. అవనీచక్రము పాదఘాతమున న

ల్లాడంగ నత్యుగ్ర భై

రవ హుంకారరవంబునన్ వియదగా

రంబెల్ల భేదిల్లఁ బొం

డవ కౌరవ్యగదా విఘట్టన మకాం  
 డ ప్రోత్తమై భావి పాం  
 డవ కౌరవ్యరణాభిసూచన పటి  
 మ్తంబయ్యె ఘోరాకృతిక.

7

క. ఆరాజసుతుల విద్యా

పారగ పటుచేష్టితములఁ బరువడి నగ్గాం  
 ధారీ ధృతరాష్ట్రుల కతి  
 ధీరుఁడు విమరుండు సెప్పి తెలుపుచునుండెన్.

8

అంత భీమ దుర్యోధనుల గదాకౌశలంబు సూచ  
 జనంబుల పక్షపాతవచనంబులు విని ద్రోణుండు రంగ భంగ  
 భయంబున నశ్వత్థామం బూచి వారినిద్దఱు వారించి వారాశి  
 యుంబోలె భోరన మ్రోగుచున్న వాదిత్రశబ్దంబు లుడిగించి  
 నా ప్రియ శిష్యుండయిన యర్జును ధనుర్విద్యాకౌశలంబుఁ  
 జూడుండనిన నయ్యార్జు వచనానంతరంబున,

ఉ. హరి విచిత్ర హేమ కవ

చావృతుఁ డున్నత చారుచాప దీ  
 ర్ఘోరుభుజుండు, భాస్వదసి  
 తోత్పలవర్ణుండు నైంద్రచాప శం  
 పారుచి మేఘమోయనఁగఁ  
 బొండవమధ్యముఁ డొప్పె బద్ధ తూ  
 ణీరుండు రంగమధ్యమున  
 నిల్చి జనంబులు దన్నుఁజూడఁగన్.

9

క. నరు నింద్రాత్మజు నింద్రా  
 వరజ సఖున్ వీరుఁ బాండవ ప్రవరు ధను  
 ర్ధరుఁ జూచి చూప తెల్లం  
 బరమాద్భుతచిత్తులగుచుఁ బలికిరి దమలోకం. 10

తే. వీఁడె, కృతహస్తుఁ డఖిలాస్త్రవిద్యలందు  
 వీఁడె, యగ్రగణ్యుఁడు ధర్మవిదులలోన  
 వీఁడె భరతవంశంబెల్ల వెలుంగఁ గుంతి  
 కడుపు సల్లఁగాఁ బుట్టిన ఘనభుజుండు. 11

క. అని పలుకు జనుల పలుకులు  
 విని కుంతి యనంతహర్ష విస్తారిత లో  
 చనయై నందను నృపనం  
 దన సంఘములోనఁ జూచి తద్దయుఁబొంగెన్. 12

క. చారు మనస్సమ్మద రస  
 పూరము వెలివచ్చినట్లు పోలఁతికి విగళ  
 దూభరిస్తనజనిత పయో  
 ధారలు నానందబాష్పధారలు నొప్పెన్. 13

అయ్యర్జును స్తుతివచనంబు లొక్కట జనసంఘంబు  
 వలన నెగసి వియత్తల విదళనంబయిన నమ్మహాధ్వని విని  
 యదరిపడి ధృతరాష్ట్రం డిది యేమిరవంబని విదురు నడిగిన  
 నతం డిట్లనియె.

క. భూరిభుజుం డద్దును డతి  
శూరుండు దన యస్త్రవిద్యఁ జూపఁగ రంగ  
త్పొరంభుండయిన నతనిన్  
వారక వర్ణించు జనరవంబిది యధిపా. 14

క. అనపుడు ధృతరాష్ట్రుండు దన  
మనమున సంతోషమంది మానుగవీనుల్  
గనిన ఫల మిపుడ గంటిని  
వినఁగల్గెను బాండుసుతుల విద్యాశక్తుల్. 15

క. భూరినిజద్యుతితోడఁ బృ  
థారణి సంభూత పాండవాగ్ని త్రితయం  
బారఁగ నస్మత్కుల దురి  
తోరుతరారణ్యదాహ మున్నతిజేయున్. 16

అని పొగడుచుండ నర్జునుం డాచార్యు ననుమతంబున  
నస్త్రలాఘవ విచిత్ర ప్రకాశన పరుండయి యెల్లవారును  
జూచుచుండ,

సీ. ఆగ్నేయశరమున నతిభీకరాగ్నియు  
వారుణాస్త్రమున దుర్వారజలము  
ననిలబాణంబున నధికానిలంబును  
మేఘాస్త్రమున మహా మేఘచయముఁ  
బుట్టించుమఱియును భూమిబాణంబున  
భూప్రవిష్టుండగు భూరి ఘోర

శైలబాణంబున శైలరూపముదాల్చు  
వీరుడదృశ్యాస్త్రవిద్య పేర్చి

తే. దానదృశ్యదేహుండగుఁ దత్త ణంబు  
హ్రస్వుడగు దీర్ఘుడగు సూక్ష్ముడగు రయంబు  
తోడఁ రథమధ్యగతుడగుఁ దురగగతుడు  
నగు మహాగతుడగు నిట్లు లచ్చితముగ.

17

మఱియుం బాతెడు సింహవ్యాఘ్రువరాహాది ముఖం  
బులం దొక్కొక్క యమ్మేసినట్లే నమ్ము లతి లాఘవంబున  
నేసియు, రజ్జుసమాలంబితంబైన గోశృంగంబునం దేకవింశతి  
శరంబులు వరుస నాటనేసియు, నిట్లస్త్రవిద్యావైచిత్ర్యంబు  
మెఱసి, గదాఖడ్గాది వివిధాయుధ దక్షతంజూపి యర్జునుండు  
జనుల కాశ్చర్యంబు సేయుచున్నంతఁ గర్ణుండు నిజవిద్యా కౌశ  
లంబు మెఱయ సమకట్టి వచ్చి రంగద్వారంబున భుజా స్థాల  
నంబు సేసిన,

మ. జనులెల్లం గడు సంభ్రమింపఁగ నజ

స్త్రంబై భుజాస్థాలన  
ధ్వని శైలప్రకరంబుపైఁబడు మహా  
దంభోళి శబ్దంబొకో  
యన వీతెంచినఁ బాండవుల్ సనిరి ద్రో  
ణాచార్యుడాయకొ సుయో

ధను వేష్టించిరి తమ్ములందఱును ద  
ద్వైరంబు నీక్షించుచున్.

18

శా. సాలప్రాంశు, నిశోజ్వల త్కవచు, శ  
శ్వత్కుండలోద్భాసితున్  
బాలార్కప్రతిమున్, శరాసంధరున్,  
బద్ధోగ్రనిస్త్రింశు, శౌ  
ర్యాలంకారు, సువర్ణవర్ణధరు, గ  
ర్ణాఖ్యున్ జగత్కర్ణ పూ  
ర్ణలోలద్గుణుఁజూచి చూపఱు ప్రభూ  
తాశ్చర్యలై రచ్చటన్.

19

అంతఁ గర్ణుండు జనులసందఱ నదల్చి, బొత్తైంచి,  
రంగమధ్యంబున నిలిచి కలయంజూచి కృప ద్రోణులకు నమ  
స్కరించి, సజలజలధరధ్వాన గంభీరవచనంబుల నర్జును  
నాక్షేపించి యిట్లనియె,

క. నీవ, కడు నేర్పుకాడవు  
గా వలవచు వీనిఁ గొన్ని గఱచితిమే మున్  
నీ విద్యలెల్లఁ జూపుదు  
మేవీరులు సూచి మేలు మేలని పొగడన్.

20

క. అనిన నినతనయు పలుకులు  
జనులకు విస్మయము సవ్యసాచికిఁ గోపం

బును సిగ్గును మఱి దుర్యో

ధనునకుఁ బ్రీతియును జేసెఁ దనఁ జూమాత్రన్. 21

అంత ద్రోణచేత ననుజ్ఞాతుండయి కర్ణుం డర్జునుండు  
సూపిన యస్త్రవిశేషంబులన్నియు నశ్రమంబునఁ జూపినఁ  
జూచి, దుర్యోధనుండు దానుం దమ్ములును గర్జునిం గౌగ  
లించుకొని నాతో బద్ధసఖ్యుండవయి నాకును శౌంధవులకును  
హితంబుసేసి నా రాజ్యభోగంబుల నీవును నుపయోగింపు  
మనినఁ గర్ణుం డందుల కొడఁబడి యిమ్ముఁగిన రాజలోకం  
బును నీవును జూడ నర్జునుతో ద్వంద్వయుద్ధంబు సేయవలయు  
ననిన ధార్తరాష్ట్రమధ్యంబున నున్న యక్కర్ణుంజూచి పార్థుం  
డిట్లనియె.

క. పిలువంగఁబడక సభలకు

బలిమింజని పలుకు పాపభాగుల లోకం

బులకుఁ జనవేడి పలికెదు

పలువ! యెఱుంగవు పరాత్మా పరిమాణంబుల్. 22

క. అనిన విని పార్థునకు ని

ట్లనియె నినాత్మజుఁడు దుర్బలాశ్వా సాక్షే

ప నిబంధనములు వలుకకు

ఘననిశితాస్త్రములఁ బలుకఁ గడఁగుము నాతోన్. 23

క. ఈ రంగభూమి యస్త్రవి

శారదులగువారికెల్ల సామాన్యముగా

కారయ వీరికిఁ జననగు

వీరికిఁ గాదను విచారవిషయముగలదే.

24

అని గర్వించి దుర్యోధనానుమతంబునఁ బాథుతోఁడ  
ద్వంద్వయుద్ధంబు సేయఁబూని రణసన్నద్ధుండయి రవితన  
యుండు రంగమధ్యంబున నున్నంత, నర్జునుండును నాచార్య  
భ్రాతృచోదితుడై యుగాంతకాటాసలుండునుంబోలెఁ బ్రతి  
ఘటించి నిలిచిన,

మ. ఇనితామర్ష ఋడంతఁ జార్థుపయిఁ బ

ర్జనాస్త్ర మక్కర్ణఁ డే

సిన ఘోరంబయి భూనభోంతరముఁ ద

జ్జీమూతయాధంబు గ

ప్పినఁ దద్ధావంతతిరోహితాపఘనుడై

భీభత్సుఁ డుండెన్ విరో

చనుఁ డాత్మమృతి విస్తరించె సుతువై

సంప్రీతచేతస్కుడై.

25

అయ్యవసరంబున దుర్యోధనం దొట్టి ధృతరాష్ట్ర  
నందను లందఱు గర్జవలన నుండిరి. భీష్మ ద్రోణ కృపపాండ  
వులు పార్థవలన నుండిరి. అంత,

క. రవిసుత పార్థుల ఘోరా

హవమునకును వెఱచుచున్నయది కుంతియుఁ ద



న్రవిభవ ఘనశర తిమిరా

ఘ వృతాంగుఁ దనూజుఁ జూడఁగానకవంతన్.

26

క. ధృతిదటిఁగి మోహ మూర్ఛ

న్వితయై నను సుభ్రమించి విదురుఁడు ప్రత్యా

గత జీవజేసె నప్పుడ

యతిశీతల చందనోదకాసేకమునన్.

27

అంత నర్జునుం డనిలబాణంబున నమ్మేఘపటలంబు  
పటవసేసిన నాదిత్యసమానులయి యెమరదర్శితులైయున్న  
యక్క-ర్ణార్జునులం జూచి కూతి సంతసిల్లె నపుడు ధర్మవిదుం  
డఖిలద్వంద్వయుద్ధ సమాచార నిపుణుడైన కృపాచార్యుం  
డయ్యుద్ధరనడుమ నిలిచి కర్ణున కిట్లనియె,

చ. కురుకులజుండు, పాండునకుఁ

గుంతికిఁ బుత్రుఁడు, రాజధర్మ బం

ధురచరితుండు, నీ వితని

\* తోడ రణంబానరించెదేని వి

స్తరముగ నీదు వంశమును

దల్లిని దండ్రుని చెప్పు, చెప్పినక

దొరయగునేని నీ కెదిరి

దోర్బలశక్తి నితండు సూపెడుక.

28

అనిన విని కర్ణుండు దన కులంబును దల్లిదండ్రులను  
జెప్పు సిగ్గువడి తల వాంచియున్నంజూచి దుర్యోధనుండు  
గృపున కిట్లనియె;

క. దీనికి సదృశముగా మఱి

యే నేమియొనర్తు నీకు నిష్టంబనినక

మానుగ నాతోఁ జెలిమి మ

హీనుతముగఁ జేయుమిదియ యిష్టము నాకున్. 32

అనిన విని దుర్యోధనునకు సంతోషంబుగాఁ గర్ణుం  
డతనితోఁడ నిష్టసఖత్వంబున కొడంబడియుండె నంతఁ గొడుకు  
రాజ్యాభిషేకోత్సవంబు నూచి హర్ష పరవశుండయి నూతుండు  
రథంబుడిగ్గి కర్ణునొద్దకుం బఱతెంచుచున్న నతండును చిత్త  
శారవంబున సంభావించి, వినయవినమితోత్తమాంగుండయిన,

తే. కడఁగి నూతుండు పుత్రకుఁ గాఁగిలించి

కొని తదీయ మూర్ధాఘ్రాణ మొనరఁజేసి

యంగఁరాజ్యాభిషేకార్ద్రమైన శిరముఁ

దడిపె వెండియు హర్షాశ్రుతతులనొప్ప. 33

దానింజూచి భీముండు గర్ణుని సూతకుల సంభవుం గా  
నెఱింగి నగుచు నిట్లనియె.

క. నీడు కులమ్మునకుఁ దగఁ బ్ర

తోదముఁగొని రథము గడవఁ దొడఁగుము నృప ధ

ర్మోదయుండగు నర్జునుతోఁ

గాదనక రణంబు సేయఁగా నీకగునే. 34

మఱి యదియునుంగాక,

తే. ఉత్తమ క్షత్రియ ప్రవరోప యోగ్య  
మైన యంగరాజ్యంబు నీకర్హమగునె  
మంత్రపూతమై గురుయజమాన భక్ష్య  
మగు పురోడాశమది కుక్క కర్హమగునె.

35

అనిన విని కర్ణుండు వెల్లనయి యెద్దియుం జేయునది  
నేరక దీగ్గోష్ఠనిశ్వాస వ్యాకులవదనుండయి యాకాశంబున  
నున్న యాదిత్యుం జూచుచు మిన్నకుండె. అంత వతిప్రీడితుం  
డయిన యక్కర్ణుంజూచి భ్రాతృ పద్మ వన మధ్యంబుననుండి  
మర్యోధన మహాంధ గంధ సింధురంబు వెలువడి వచ్చి కడు  
నలిగి భీమున కిట్లనియె.

క. అనిలజ నీకిట్లని ప

లకను జనునే తలఁప లేడికడుపునఁ బులి పు

ట్టనె యిట్టి దివ్య తేజం

బునవాఁ డధమాన్వయమునఁ బుట్టునె చెపుమా.

36

సీ. శూరులజన్మంబు సురల జన్మంబును

నేఱులజన్మంబు నెఱుంగంగ నగునె

మొగిని దధీచి యెమ్మునఁ బుట్టదయ్యెనే

వాసవాయుధమైన వజ్రమదియు

గాంగేయుండన మఱికా ర్తికేయుండన

నాగ్నేయుండన రాద్రుండనఁగ శరవ

చోద్యవుండన గుహుం డుద్యవిల్లడె శర  
స్తంభజన్ముడుగాడె ధర్మవిదుడు

తే. గృవుడు ఘటసంభవుడుగాడె కీర్తిపరుడు  
వరుడు ద్రోణుండు విప్రులవలనఁ బుట్టి  
రైరె సత్త్వత్రియుల్ ఘను లవనిఁ గావఁ  
గడఁగి మీజన్మములు నిట్టుగావె వినఁగ

37

వానితోఁడిదేమి; దివ్యలక్షణ లక్ష్మీతుండును సహజ  
కవచకుండలమండితుండునుంగాని, ప్రాకృతపురుషుండుగాడు.  
దనబాహుబలంబున నీయంగరాజ్యంబునక కాదు సకల మహీ-  
రాజ్యంబునకు నర్హుండగు ననుచున్నయంత నాదిత్యుం డస్త  
గతుండయిన నస్త్రసందర్శనరంగంబువెలువడి మర్యోధనుండు  
గర్జుందోడ్కొని కరదీపికాసహస్రంబులు వెలుంగ నిజమంది  
రంబున కరిగెఁ బాండవులును భీష్మ ద్రోణ విదుర కృపా  
చార్యులతో నిజనివాసంబుల కరిగిరి.

—నన్నయభట్టు

## 5. కురు సేన—ఉత్తరుడు



సీ. అభినవజలధర శ్యామంబులగు నెడ

లాకుజొంపంబుల ననుకరింప

సాంధ్యరాగోప మచ్చాయంబులగుపల్లు

కిసలయోత్కరములఁ గ్రేణిసేయ

రాజ మరాళ గౌరంబులై తగుచోట్లు

దటచుఁ బూబొదల చందంబునొంద

హరిద్రరుచి సమానాకృతులగు తావు

లడరెడు పుష్పాడులట్లు మెఱయఁ

తే. గలయనెగసి ధరాధూళి లలితవనము

దివికి నలిఁగాపురోయెడు తెఱఁగుదాల్పు

గోగణము ముంగలిగ నేల గోడివడఁగ

నడచు కౌరవరాజు పైన్యంబుఁగనియె.

1

క. కని యుత్తరుడు గరుపా

ఱిన మేరును దలఁకుమనఘు రిచ్చవడిన చూ

పునునై శోట్రుపడుచు ని

ట్లనియె దిగులుసొచ్చి యా బృహన్నలతోడన్.

2

శా. భీష్మ ద్రోణ కృపాది ధన్వనికరా

భీలంబు మర్యోధన

గ్రీష్మాదిత్య పటు ప్రతాప విసరా  
 క్షణంబు శస్త్రాస్త్ర జా  
 లోష్ణస్ఫూర చతుర్విధోజ్వల బలా  
 త్యుగ్రంబు దగ్రధ్వజా  
 చ్చిష్టత్వా కలితంబు సైన్య మిదియే  
 జేరంగ శక్తుండనే.

3

క. అకృతాస్త్రుడ బాలుడఁ గా  
 ద్ముక విద్యాప్రాధిమై నిరూఢులయిన యీ  
 శకుని జయద్రథ దుర్ముఖ  
 వికర్ణ కర్ణాదియోధవీరులకెదురే.

4

క. ఇట్టగుటెఱుంగక వచ్చితి  
 మెట్టాకొ మనభంగి వీరలిండఱును గడున్  
 బెట్టికులు మనకు మార్కొను  
 నట్టి కొలదిగాదు భీతియడరెడుఁ దోడ్తోన్.

5

ఉ. కౌరవసేనఁజూచి వడ

కం దొడఁగెన్ మదితోన మేను నీ  
 పూరకపోవుచున్గి యిది  
 యొప్పునె యిప్పుటిభంగిఁ జూచిన  
 స్వీరల నేను, మార్కొనమి  
 నిశ్చయ మట్లగుటకొ రయంబునకొ

దేరు మరల్పు ప్రాణములు

దీపన మున్వినవే బృహన్నలా.

6

అనిన దరహాశితవదనుండగుచు శతమఖతనయుఁ డతని  
కిట్లనియె,

చ. అసదృశలేలబొల్పు రథి

కావలిమీఁదఁ జనంగ వెట్టినే

మసలక యామిషంబుఁగొని

మార్గమువట్టిన తుచ్చునై న్యముకొ

జెనఁజని ముట్టి గోధనము

వేగ మరల్తుముగాక యిమ్మొంబు

బసులటునోవఁగా మతలఁ

బాడియె నీకు నరేంద్రనందనా.

7

ఉ. అంతిపురంబులోనఁ గల

యంగనలెల్లను నెమ్మనంబులన్

సంతసమందఁగా బసులఁ

జయ్యనఁ దెచ్చెదనంచుఁ బూని నీ

జెంతయు మేటివై యరద

మెక్కి రయంబునవచ్చి యిచ్చటన్

దంతి తురంగ సదృట క

దంబముఁ జూచి కలంగుటొప్పునే.

8

ఆ. అనిన పలుకులకు బృహన్నలఁ గనుఁగొని  
యెలుఁగువడఁగ నాత డిట్టులనియెః  
బసుల దయ్యపెఱుఁగు బడఁతుల సంతోష  
మేల నాకు ననికి జాలనేను.

9

అనవుడు,

చ. తన భుజశక్తియున్ రిపుల  
దర్పము నేర్పడఁ జూచి చూచి యె  
ట్లును దెగకున్న బోక యిది  
లోకము చక్కటి శూరులైన దీ  
నిని మది మెచ్చు రీ బలము  
నీదెసఁ దేటియుఁ జూడ దింతకున్  
మును భయహేతునైన విధ  
ముం దగఁజెప్పము నాకు నిత్తఱిన్.

10

సీ. దెసలుబీటలువార దివురుచిందముల కో  
లాహలంబులకుఁ గలంగఁబడక  
యురవడి సేనలు దెరలఁ బైదోతెంచు  
ధూ? పెల్లడరినఁ దూలపోక  
చతురంగబల మతి సాంద్రతఁ గవిసిన  
యగ్గలికమునకు బెగ్గడిలక  
శస్త్రాస్త్రములు రథ్యసారథి వర్మాంగ  
తతినాటు తఱచునఁ దల్లడిలక



తే. బహువిధంబులఁ బగతుర బరవసమున  
నితైఱంగునఁ గలుగు క్రందెల్లనోర్చి  
నిల్చి గెల్చిన సత్కిర్తి నెగడుఁగాక  
దవ్వు దవ్వుల విఱిగిన నవ్వరెట్లు.

11

చ. అను దివిజేంద్రనందనున

కమ్మనుజేశ్వర సూనుఁ డిట్లనున్  
వినుము త్రిగర్తవాహినులు  
విక్రమసంపద సాంపుమీఱ గో  
ధనములఁ బట్టినం బతి యు  
దగ్రత సైన్యములెన్ని యన్నియున్  
గొని యటఁబోయెఁ గాన మన

కుం బురి బాసటలేర యెవ్వరున్.

12

తే. ఒంటి దలపడి కురుసేన నోర్చువాడ  
నే యిదేటికి వెడమాట లిట్టులాడ  
వారు గానక ముందట తేరుదోలు  
కొని రయంబునఁ బురి కరుగుటయ నీతి.

13

అనినం బాధుండు పార్థివనందనున కిట్లనియె.

క. వెగడొంది యిట్లు వలుకఁగ  
నగునే పగతుర ప్రమోదమందఁగఁ బసులన్  
దిగవిడిచి పురజనంబులు  
దెగడంగా మగిడిపోక దీనతగావే.

14

అట్లుంగాక,

మ. ననునైరంద్ర గడంగి పేరొనియె దా

నం బెంపుమైబిల్చి తో

డని తోడ్చితివీవు బంటుతన మ

ట్లగించి పౌరాలి దీ

వన లిచ్చెం దుడిబోయి కౌరవులు గో

వర్గంబుఁ గొంపోవఁగాఁ

గనియే గ్రమ్మతి రిత్తవోదునె భయో

త్మంపంబు నీకేటికిఁ.

15

తే. చిత్తవృత్తి యొక్కించుక చిక్కఁబట్టు

మిపుడ కౌరవసైనికులెల్లఁ జూచి

వెఱఁగుపడ వేగమునులావు వెరవుమెఱయఁ

గదుపు బెట్టించి సోదము గ్రమ్మఱంగ.

16

అనుచు వివ్వచ్చుండు గడంగి తేరు వోవనిచ్చుటయు  
నాననంబు పల్లటిల్ల మానసంబు దల్లడిల్ల నా భూవల్లభ  
కుమారుండు,

క. దవ్వల విరిగినఁ బౌరులు

నవ్వుదురలె మేలుమేలునను నాఁగకు నీ

క్రొవ్వరుగదేని దలఱడు

మెవ్విధిఁ జనితేమియనుచు నెత్తినభీతిఁ.

17

క. శరములు శరాసనము న

య్యరదముపై డిగ్గవిడిచి యతి రభసమునన్

ధరణికి లంఘించి వెనక్

బురిచెనకును లజ్జవిడిచి పోవంబారెన్.

18

ఇట్లువారిసం దనమనంబునం గుత్తించుచు భీభత్సుండు  
యుగ్యంబుల పగ్గంబులు నొగలముడిచి రథంబుడిగ్గ నురికి  
లంబకేశభారుండును నాందోళిత రక్తాంబరయుగ లాంఛనం  
డును నగుచు నతనివెనుక శుండాల రయలీలాసమదరేఖంబగు  
గమనంబునం బఱచి పద శతమాత్ర ప్రదేశ పలాంతుండగు  
భూమింజయు నెఱుది పట్టుకొనిన నతండు,

సీ. వెలనెలఁబాటుచు వెగఱొంది పెదవుల

తడియాట నెంతయుఁ దల్లడిల్లు

జల్లన నంగంబులెల్ల నిండఁ జెమర్చు

బదములు గరములు గుదివడంగ

హృదయంబు దటతట నదరంగఁ బెలుకుట

దీనదృష్టుల మోము దేఱిచూచు

నెలుఁగు గద్గదికఁ దొట్రలినేడ్చు విడుమని

ప్రార్థించు మాట గీడ్పాటుదోప

తే. నిష్కళత శుద్ధహేమంబు నిర్మలోజ్జ్వ

లాప్త వైదూర్యములుఁ దురగాఢ్యరథముఁ

గరటిదశకంబు నొకయూరుఁ బురముసాచ్చి

నపుడ యిచ్చెద నీకను నార్తుడగుచు.

19

క. నాతోడి ప్రేముడిం గడు

నాతురయై యెదురుచూచు నంబకుఁ జేతః

ప్రీతిగఁ జని యాయమ బాడ

నూతుం బోసేగదే విశుద్ధచరిత్రా.

20

అని మఱియు నానావిధ దీనాలాపంబులం బ్రార్థించు  
చుండం బార్థుండు నగుచు నతనిం దేరు సేరందెచ్చి,

చ. వెఱవకుమన్న పోటు కురు

వీరులతోడ నశక్యమేని న

తైఱఁగదియేల నీవుడుగు

తేరికి సారథిగమ్ము నాకుఁ జి

చ్చుట పిడుగెట్టులట్టడరి

శూరుల మొత్తము నుగ్గుసేసెదం

బటవెదసేన రాజు ధృతిఁ

బాపెద గోవులఁ గ్రమ్మఱించెదన్.

21

క. అనుచు నొడఁబాటు లేకు

న్నను నయ్యుత్తరుని నొగల నడుకొన నిడి తా

నును రథమెక్కి రథికుఁడయి

చనియె నరుఁడు జమ్మిసేర సమ్మదలీలన్.

22

—తిక్కన సోమయాజి

## 6. భీమసేన జరాసంధుల మల్లయుద్ధము



మ. సమసత్త్వాతిశయల్ వృకోదర జరా  
 సంధుల్ మహోద్యత్పరా  
 క్రమమొప్పుం గడు నల్లి యొండొరులఁ జ  
 ల్కందాఁకి రనోన్మద్య దు  
 ర్దమదోర్దండ పటు ప్రహార జనిత  
 ధ్వానంబు బ్రహ్మాండ భాం  
 డము నిండన్ లయకాలదండధర చం  
 డక్షోభమోనాజనుల్.

1

క. కర్షితరిపు లనోన్యా  
 కర్షణ సంకర్షణాపకర్షణముల సా  
 మర్షలయి పెనఁగి రాహవ  
 హర్షంబునఁ బవనసుత బృహద్రథ పుత్రుల్.

2

క. వ్యాయామకర్కశ స్థిర  
 కాయుల యుద్ధము భయానకంబయ్యె మహా  
 గ్రాయ సపరిఘాయిత కఠి  
 నాయత భుజదండదారుణాఘాతములఁ.

3

చ. అతులబలుల్ సరస్వర జ  
 యాఘలు పార్థిన పుంగవుల్ మరు

త్సుత మగధేశ్వరుల్ సమర

శూరుల్ దారుణలీలఁబోరి రూ

ర్జిత భుజశక్తులేర్పడఁగ

సింహ్యాగజేంద్రములట్లు వజ్రప

ర్వతములయట్లు ఘోరతర

వాసవప్రత్రులయట్లు నిద్దఱుక

4

ఇట్లు కా ర్తికమాసంబునం బ్రభమదివసంబునం దొడంగి  
భీమ జరాసంధు లెడయుడుఁగక యొందొరులం బట్టియుఁ గిట్టి  
యు నడిచియుం బొడిచియుం దాచియుం ద్రోచియు మహా  
యుద్ధంబు సేయుచుం ద్రయోదశినాఁ డిద్దఱుం గిట్టి మల్ల  
యుద్ధకౌశలం బేర్పడం బెనంగునెడఁ జతుర్దశినాఁటి రాత్రి  
యందు జరాసంధు నతి శ్రాంతభావం బుపలక్షించి యథో  
క్షజుండు భీమున కిట్లనియె,

చ. విరహితసత్త్వోడయ్యెఁ బ్రతి

వీరుఁడు వీని నశేషధానుణీ

శ్వర నికరాపరాధు నతి

సాహసికుక వధియించి నీ భుజ

స్థిరత యెలర్చ న య్యనిల

దేవు బలంబును నీ బలంబు భా

సురముగ మాకుఁ జూపుము వి

శుద్ధయశోనిధి మారుతాత్మజా.

౩

అని ప్రబోధించి పలికిన ననిలతనయుం డనిలదేవునిం  
దలంచి తత్ప్రసాదంబున నధికసత్త్వసమేతుండై,

ఉ. ఆతనిఁబట్టి యెత్తి నిహ

తాహితవీరుఁడు వాని ముక్కునకొ  
వాతను గర్జరంద్రముల  
వారక శోణితధారలొల్కఁగా  
వాతసుతుండువీచె శత

వారము లుద్ధతచండవాత సం  
ఘాత వివర్తమాన తృణ

ఖండసముండగుచుండ మాగధున్.

6

క. వెఱచఱవఁ బట్టికొని వడిఁ

జఱచి జరాసంధు నొడలి సంధుల యెమ్ముల్  
విఱచి వధియించి యార్చెను  
వఱలఁగ భీముండు భువనవలయంబద్రువక.

7

## 7. వసంత వర్ణనము



లయగ్రాహి

కమ్మని లతాంతములకు మొనసివచ్చు మధు  
పమ్మల సుగీత నినదమ్మల లెసంగం జూ  
తమ్మల లసత్తి-సలయమ్మల సుగంధి ముకు  
ళమ్మలను నానుచు ముదమొనర వాచా  
లమ్మలగు కోకిలకులమ్మల రవమ్మ మధు  
రమ్మగుచు వీచె ననిశమ్మ సుమనోభా  
రమ్మన నశోకనికరమ్మలును జంపకచ  
యమ్మలును గింశుకఫనమ్మలును నొప్పెన్.

1

చందన తమాలతరులందు నగరు ద్రుమము  
లందుఁ గదళీవనములందులవలీ మా  
కందతరుషండములయందును వీలోలదర  
వింధ సరసీవనములందు వనరాజీ  
కందళిత పుష్ప మకరందరసముం దగులు  
చుం దనువు సౌరభమునొంద జనచిత్తా  
నందముగఁ బ్రోషితుల డెందములలం దురంగ  
మందమలయానిల మమందగతి వీచెన్.

2

—నన్నయభట్టు



## 8. భీష్మార్జునుల యుద్ధము

తే. కనకమయ తాళకేతువు గ్రాల జరత  
టిల్ల తాలీలఁ గలిగి శోభిల్లు నంబు  
దంబుచాడ్పున సురనదీతనయుఁడున్న  
వాఁడు సూచితై మత్స్యభూవరతనూజ. 1

క. బలువిడి మన దివ్యాస్త్రం  
బుల చవిసూపంగవలయుఁ బోనిమ్ము రథం  
బలసగతి నతనిదెసకని  
పలికిన నత డట్లచేసెఁ బరమప్రీతిన్. 2

ఉ. శాంతనవుండు నప్పు నిజ  
శంఖము గౌరవరాజసైన్యముల్  
సంతసమంద నొత్తుచు స  
సంభ్రమలీల నెదుర్కొనంగ దు  
ర్దాంత భుజాబల ప్రకట  
దర్పమెలర్ప నగుండు నొత్తె ది  
గ్దంతినికాయ కర్ణపుట  
దారణ విత్తము దేవదత్తమున్. 3

తే. మలసి అంకెలువైచుచు మాటుకొనిన  
వృషభములభంగి నక్కురు వృషభులిట్లు

సమదగతి జేరునెడఁ జూచి రమరులర్థి  
ననిమిషత్వంబు దమ కప్పు డచ్చుపడఁగ.

4

ఇవ్విధంబున గనుంగొనుచు వారలు దమలోన,  
శ. మనలను దానవులను గడ  
చినయవి భుజబలము లస్త్రశిక్షావిధముల్  
గొనియాడఁ గొలఁదిగా దీ  
తని నాతడ యతని నితడ తగుఁజెనయంగఁ.

5

సీ. అనుచుండ నై న్యంబు లార్పులుఁ బెడబొబ్బ  
లును దూర్యనాదంబులును జెలంగఁ  
బేర్చి యొక్కొమ్మడి భీష్మునగ్గింపంగ  
నతఁడు నిశిత బాణాష్టకమున  
బడగపై హనుమంతు నొడలును బహు శరం  
బులనందుఁ జెలఁగెడు భూతములను  
దశవిశిఖముల రథ్యములను సారథి  
నేసె వాసవియును నెసకమెసఁగ

తే. నగ్గలిక గాండివంబు చక్రాకృతి ప్ర  
కాశవహ్ని స్వరూపత గలిగి విడుపు  
తెఱపిగానంగ రాకుండ మెఱసి యొప్పు  
సాంద్రసాయకతతి నాకసంబుఁగప్పె.

6

తే. అర్జునుడు గవింబించిన యంపమూడ  
మంచు దళముగఁ గప్పిన మార్గజాంతు

జాలముల వెస విరియించె శాంతనవ ప

తంగుఁ డుద్గోతమానప్రతాపలీల.

7

క. అమరేంద్రతనయు డుగ్రా

స్త్రుములవడిఁ గురియఁ గురియఁ దరమిడి వానిం

దుమురుగఁ జేయుచువచ్చెను

సమరోల్లాసంబు మెరయ శంతనుసుతుడున్.

8

క. ఆర్జునుఁడు దివ్యబాణ

స్ఫూర్తితదోశ్శక్తి దనకుఁ జూపిన నతఁ డ

త్యూర్జితబలుఁడై నియమో

పార్జిత ఘోరాస్త్రవితతిఁ బ్రతిహతిఁజేసెన్.

9

క. కవ్వడి యిమ్మెయి నేసిన

నవ్విధమున నా శరంబులన్నియు దాదా

దవ్వలన నిలువరింపఁగ

వివ్వచ్చుడు గినిసియేసె విలువిఱుగంగన్.

10

మ. తన కోదండము ఖండితంబగుడుఁ గ్రో

దంబార మందాకినీ

తనయుండప్పు సఱావిలుంతన సము

ద్యతోప సింహాకృతిన్

ధనువాం డుద్ధతలీల నెత్తికొని య

స్త్రుజేసిఁ బర్వించె న.

ర్జునుఁడై దాకిరి చక్రరక్షకులు నా

ర్పుల్నింగి ముట్టన్వడిన్.

11

చ. విజయుఁడు వారి నెల్ల నొక

ప్రేల్మిడిఁ దృంచియు భీష్ము సాయక  
ప్రజము సడంచియున్ రథము

వాజులనొంచియు నాజి కేళియం  
దజితవిలాసములైతయ  
నప్పుడు విస్మయమందుచుండెఁ గుం  
భజముఖ యోధవీరతతి

ప్రస్తుతిసేసిరి సిద్ధభేచరుల్.

12

క. కొండొకయెడ గని శాంతన

పుండాఖండల తనూభవుని వలమూఁపు  
ద్దండ భుజబలము మెఱయఁ బ్ర  
చండాస్త్ర క్షతముసేసె సరభసవృత్తిన్.

13

చ. కినుక మనంబునం గదిరి

క్రీడి పితామహు విల్లు ప్రేల్మిడిం  
దునిమి నితొంత గాఢ రయ  
దోర్విభవంబున నొండువిల్లు గై  
కొనియెడి సందున న్నినిచెఁ

గూరశరంబు లారంబునందు గ్ర  
క్కున నతఁ డొల్లఁ బోయి రథ

కూబర మూతగనిల్చె సోలుచున్.

14

—తిక్కన సోమయాజి

## 9. అభిమన్యు వివాహము



- క. కలువడములు మణితోరణ  
ములుఁ గట్టిరి క్రమకకాండమోచాస్తాభం  
బులు నాటిరి కుంకుమమునఁ  
గలయ నలికి మ్రుగ్గులిడిరి కర్పూరమునన్. 1
- క. వివిధాలంకరణంబుల  
నవకాంతివహించి పట్టణంబు వివాహా  
త్సవ మాధవలక్ష్మికి లలి  
త వనంబై యెలమి కలిమితావలనుయ్యెన్. 2
- ఉ. తాను సుధేష్ణయు న్సుతులుఁ  
దమ్ములు బంధులు గంధమాల్య నా  
నా నవరత్నభూషణ మ  
నఃప్రియ మాంగలిక ప్రసాదనా  
నూన విభూతి మృత్స్యవిభు  
దుజ్జ్వలలీల వహించి భూమిదే  
వానయనాది కృత్యపరు  
లైన జనంబుల గారవించుచున్. 3

గరువపు సంభ్రమంబుతోడ నిజమందిరంబునందు,

సీ. అమలరత్న ప్రదీపావ? మెఱుంగిడఁ

బనిచి మణిస్తంభపంక్తి గ్రొత్త  
జిగి దళుకొత్తుచక్లంగఁ దొడయించి వి  
చిత్ర వితానముల్ నెలుపుమిగులఁ  
గట్టించి నూత్నముకై దామములతోడఁ  
గుసుమమాలిక లెడ గుచ్చివ్రేలఁ  
గీలింప నియమించి కేవల మంగభ  
భూరుహ పల్లవతోరణములు

తే. సంఘటింప నియోగించి చందనమునఁ  
బరిణయాగార మలుకంగఁ బాణి యాణి  
గలుగు ముత్తియములు మ్రుగ్గుగా నొనర్పఁ  
జతురపుశ్యాంగనాదనతతి బానర్చె.

4

క. వైదిక తాకకవిధి సం  
పాదిత వివిధార్హ వస్తు భరితత్వమునన్  
వేదిక పాలుపగునట్లుగ  
మోదమునఁ బురోహితుండు మునుకొని చేయన్.

5

క. ఉత్తర నలకరింప ను  
దాత్తాభరణాది వస్తుతతి యెసఁగి నరేం  
ప్రోత్తముఁడు నేర్పుగల చెలి  
కత్తియలంబుచ్చై బ్రీతి గడలుకొనంగన్.

6

ఇట్లు వైవాహిక వర్తన సంవిధాన సావధానముండగు మత్స్యమహీనాథుండు మాహూర్తికాది శిష్టజనులు పరివేష్టించి నుండి లగ్నంబుననుంబగుచు వచ్చెనని ధర్మతనయున కెఱింగింపం బనిచిన నతండు ననుజ తనుజ సహితంబుగా నలంకృతుండై వివిధప్రసాధన శోభితులగు సమస్తబంధుజనంబులం గూర్చికొని యభిమన్యునకు శ్రృంగారంబు సేయించి భద్రగజా రూఢుం జేసికొని యేనుంగులం బేరుగల వారువంబులను మట్టపు దట్టంబుసేసికొని మణిగణంబులు సంబరనికరంబులుఁ బుష్పపుంజంబులు ఫలప్రచయంబులు లోనుగాఁగల యోగ్య వస్తువులు, విస్తరిల్లిన క్రింత నడవ మంగళతూర్యనాదంబులు విప్రాశీర్వాదంబులు మాగధగానంబులు, పండిజన వాక్యసంతానంబులుఁ జెలంగ వాసుడేవ పురస్కరంబుగా విరాటు మందిరంబున కేఠించి శంఖ జయఘంటా పణవాది నికృణంబుల తోడ నెదుర్కొని చల్లుసేసలు గైకొనుచుం జొరైచిన,

క. విరటుండు సంభ్రమమును నా

దరమును భక్తియును నాత్మఁ దలకొన్న బూజా

పరుండై సమయ సముచిత

చరణంబులు నిర్వహించె సమ్మదలీలన్.

7

తే. విహిత పరిపాటితో విప్రవృద్ధజనులు

పుణ్యకర్మ పరంపరఁబూని నడప

సర్ధిఁ గృష్ణ యుధిష్ఠిర పార్థ మత్స్య

మూలు డెరయొద్ద నవ్వధూవరుల నిలిపి.

8

సాంవత్సరిక దత్తకాలకళావిశేషంబుల మంగళపూర్యం  
బులు సెలంగ నత్తెర యెత్తించిన,

ఉ. వీనులఁ దియ్య మెక్కమును

వినిఁ బరస్పరరాగవృత్తిలో

నూనినఁ జూచువేడుకల

సవ్వభులూరెడు నెమ్మనంబు ల

చోచ నొక యింతసేపు నెడ

సొచ్చుట కోర్వకయుండ నున్న య

మృనినియుం గుమారుడును

మారవికారము లంకురింపఁగన్.

9

అన్యోన్యవలోకనంబు సేయసప్పుడు,

సీ. వరుచూడ్కి ముద్దియ వదనంబుపైవ్రాలి

తివుటమై నునుఁగాంతి తీపుగ్రోలు

సుందరీరత్నంబు చూపు మనోహరు

నడుగులయొప్పుపై నల్లనడరుఁ

పతివిలోకనములు పడఁతుక మైఁదీవఁ

గలయంగఁ బలుమటు మెలఁగుచుండు

వెలఁది కటాక్షముల్ విభునిపైఁ గ్రమమున

నెగసి మోమునసోకి మగిడివచ్చు



తే. నొండొరువుల లేఁజెమటలనూని వ్రేఁగు  
పడినచాడ్పున నవయవభంగులందుఁ  
దగిలి మఱపున దడయు నిద్దఱ విశాల  
నయనదీప్తులు నెఱుకువ బయలుపడఁగ.

10

తదనంతరంబ,

తే. ఒండొరుల దోయిళుల నినుపొందఁజేయు  
నక్షతప్రకరంబు లనోన్య మస్త  
కములఁ బోసిరి మందార కల్పలతలు  
విరులఁ గలయ నొండొంటిపైఁ గురియునట్లు.

11

చ. లలిత తనూవిలాసముల  
లజ్జకతంబునజేసి మున్ను వి  
చ్చలవిడిఁ బర్వఁగా వెరవు  
సాలక యోరలు వాఱుచూపులన్  
లలిఁ దలఁబ్రాలు వోయునెడ  
లం దగవొందిన నూలుకొల్పి యి  
మ్ములఁ బరఁగింతు కొండొరుల  
మోహనమూర్తులపై వధూవరుల్.

12

తే. చిత్తమున గాఢరాగంబు చేతఁ జూపు  
తెఱఁగుదోఁపఁ గెంపారెడు తీగఁబోడి

మృదులపాణిఁ గుమారుండు మెలపుమై గ్ర  
హించెఁ బల్లవాలంబి మత్తేభలీలన్.

13

ఇట్లు పాణిగ్రహణం బొచరించి,

క. పెనుఁగుమట నిడిన చూతం

బును నవమాలికయుఁ బోలెఁ బాలుపొంది రతం  
డును నమ్ముగ్గయు నెకా

సనమున నున్నపుడు నూత్న సౌభాగ్యమునకా.

14

సీ. కోర్కులు గెడగూడుకొని పారమేదిన

చిత్తంబె లూఁటటఁ జిగుళ్ళులొత్తఁ

బులకాంకురములకుఁ దలతాకులై యిరు

మేనుల మవ్వంబు మిగిలి పొదల

దఱివేచి చనఁబోయి తడఁబడి మార్పడి

వడిచూపు లాదటఁ బయలుపడఁగఁ

జెమటలు తావులు తమలోనఁ గలసి వే

తోక్క సౌరభమయి చొక్కుసేయ

తే. గాఢ సంస్పర్శభంగులు గలుగునట్టి

హోమసమయ కృత్యంబుల నొదవి సౌఖ్య

రసము పెన్నీటఁ బొరిఁ బొరిఁ గ్రమ్ముదేర

సమ్మదాంబుధిఁ దేలిరి సతియుఁ బతియు.

15

## 10. కార్య సాధనము

సీ. ప్రారంభములకెల్లఁ బౌరుషమ్మును దైవ  
మును సాధనమ్ములు వినుము వాని  
లోన నొక్కటి చేతఁగానేరదనఘ త  
త్ఫలసిద్ధు లెట్లన్నఁ దఱచు వాన  
కారు పొలంబునఁ గల్గెనేనియుఁ గొల్చు  
గావింపనేర్చునే కలవిధమున  
వలనేర్పడఁగ దున్నఁ జాలములోనైన వ  
ర్షంబులేకున్న ధాన్యంబులగు నె

ఆ. వె. కావు లావు వెఱపుఁగల్గి కర్మనము సే  
యంగవృష్టి దగినయట్లఁ గలుగ  
ఫలము గల్గునట్లు పౌరుషంబునకు దై  
వంబు దోడుపాటు వలయునెందు.

1

అదియునుంగాక,

క. తగుపని కుద్యోగించుచుఁ  
దగవెఱిఁగెడు హితుల కనుమతంబుగఁ జేయక  
జగతీసురవర కార్యము  
లగువారికిఁ గలుగువిధి సహాయత్వంబుక.

2

క. ధర్మముఁదప్పక నయగతిఁ  
గర్మాచరణంబు నడుపఁగా ఫలసిద్ధుల్  
నిర్మలయశయగుఁ దప్పినఁ  
బేర్పించెడదు నిందరాదభేద్యోత్సాహం.

3

ఉ. సీతిదొఱంగి కార్యముల  
నెట్టన నాగ్రహవృత్తిజేసినన్  
ప్రీతిగ సిద్ధిబొందినను  
భీతిజగుప్పయుఁ బుట్టు భూజను  
ల్వేతురు చేయు చేతలు ఫ  
లింపక తక్కినమున్నవచ్చు న  
త్యాతురతాస్పదంబులగు  
నాపద లిద్ధవివేకవైభవా.

4

ఉ. క్రోధము లోభమున్ భయముఁ  
గూడిన చిత్తముతోడ నిష్క్రియా  
సాధనవృత్తి దుర్జనుఁడు  
సజ్జనులొడఁగఁ జేయుకార్యముల్  
బాధలబొందకున్నె సిరిఁ  
బాయఁగఁ జేయకయున్నె వానిఁ దీ  
వ్రాధి నితాంత దుఃఖ హృద  
యత్వము దేరకయున్నె వానికిన్.

5

చ. వినము కురుక్షీతీశుండు వి

వేక విదూరుండు క్రోధ లోభముల్  
మనమునఁ బేర్చినక దురభి

మానముతో హితు లెంతచెప్పిన  
న్వినక బహుప్రకారముల

నిందకునోర్చి పరాభవించె న  
జ్ఞనులగు పాండుపుత్రులన

సత్పథవృత్తికిఁ జేట్టుదప్పునే.

6

ఆ. వె. మహితశాస్త్రక్రిత మార్గంబువిడిచి ని

జేచ్చుఁ బగఱగెలువ నెవ్వఁడడరు

వాని నయ్యధర్మ వర్ధనక్రొర్యమ

యెవ్విధమునఁ జెఱుచు నిత నిజము.

7

—తిక్కన సోమయాజి

## 11. శరదాగమము



ఉ. భూసతికిం దివంబునకు

బొల్పెసగంగ శరత్సమాగమం

బా సకలప్రమోదకర

మై విలసిల్లె మహర్షి మండలో

పాసిత రాజహంసగతి

భౌతిఁ బ్రసన్న సరస్వతీ కమ

జ్ఞాసన శోభితం బగుచు

నబ్జజయానముతో సమానమై.

1

ఉ. శారదరాత్రు లుజ్జ్వలల

సత్తర తారక హారపంక్తులక

జాతుతరంబులయ్యె విక

సన్నవ కైరవ గంధ బంధురో

దార సమీర సౌరభము

దాల్చి సుధాంశు వికీర్యమాణ క

ర్పూర పరాగ పాండురుచి

పూరము లంబరపూరితంబులై.

2

చ. స్మరదరుణాంశు రాగరుచిఁ

బాంపిరివోయి నిరస్త నీరదా

వరణములై దళత్కమల

వైభవ జృంభణ ముల్లసిల్ల ను

ధురతర హంస సారస మ

ధువ్రత నిస్వనముల్ సెలంగఁగాఁ

గరమువెలింగె వాసర ము

ఖంబులు శారదవేళఁ జూడగఁక.

3

శా. దానాంభఃపటలంబునం బృథు

పయోధారావలిం దాల్చి గ

ర్జా నిగ్గోషము బృంహితచ్ఛలనఁ బ్ర

చ్ఛాదించి ప్రావృట్టయో

దానీకంబు శరద్భయంబున నిగూ

ఢాకారతం డిగ్గె నాఁ

గానొప్పారె మదోత్కట ద్వీరద సం

ఘంబుల్ వనాంతంబునఁక.

4

క. కల నీలకంఠ కోలా

హల లీలలుసెలఁగె రాజహంస కులంబుల్

దిలకించె సప్తపర్ణా

వలి వికసిత కుసుమ దివ్యవాసన లలరెక.

5

మ. అతిగాంభీర్య విభూతి నేకచులుకా  
 హంకార నిశ్శేష శో  
 పిత పాథోధి పయస్కు-డైన మునిదోఁ  
 చెం బుణ్యతేజోమయా  
 కృతి నయ్యామ్య దిగంతవిధిఁ బ్రకట  
 క్రీడా కళాగర్వ గ  
 ర్జిత మండూక కళంకితాంబు శుచితా  
 సిద్ధి ప్రదాచార్యుడై.

6

తే. విశద శారదాంబు పరివేష్టనమునఁ  
 బాలుచు గగనంబు ప్రతిబింబమోయనంగ  
 వికచకాశవనీ పరివేష్టనమున  
 నతిశయిల్లె నిర్మల కమలాకరములు.

7

—ఎత్తాప్రగడ



## 12. యుధిష్టిర సభ

క. విమలమణి మయము లగునూ  
లములం గంబముల గోడలను వేడులఁ గు  
ట్టిమములఁ జుట్టిన ప్రాకా  
రములను గరమొప్పుచుండ రచియించె సభకా. 1

సీ. సురుచిర హరిసీల కిరణజలంబులఁ  
బద్ధరాగాదుణ పద్మములను  
రాజతరాజీవ రాజహంసాభుల  
నిర్మల సౌవర్ణ కూర్మములను  
కమనీయ వైడూర్య కుముదంబులను వజ్ర  
మీన మాక్షిక నవశేనములను  
మరకత శైవలోత్కరముల విలసిల్లఁ  
గొలననిసన్నుతి స్థలముచూచి  
పలుఁగురాల కుడ్యముల రుచుల్లప్పిన  
జలములున్న యెడలు వెలయఁజూచి  
యనుపమస్థలంబులని జనులెఱుంగక  
యుండునట్లుగా మయిండు సేసె. 2

మత్రియు సకలజన మనోహరంబులైన నానావిధ యం  
త్రంబులును ననవరత కుసుమ ఫల భరితంబులైన తరువనంబు  
లును వికచ కమల కుముదాభిరామంబులైన జలాశయంబు  
లును వివిధ విచిత్రోపలవర కమల కువలయాది తోర  
ణంబులైన విటంకప్రదేశంబులునుం గలిగి దశకిష్కు సహస్ర  
ప్రమాణాయతంబును సహస్రకర ప్రభాప్రసర విస్తార విభూతి

యును వివిధరత్న విభవాభిశోభితంబునుంగా నపూర్వ సభా  
భవనంబుఁ బడునాలుగు నెలలు నిర్మించి ధర్మరాజు చేత  
సత్కృతుండఁబడి మయుం డరిగిన,

ఉ. వీరుఁడు ధర్మజుండు పది

వేవురు విప్రులకొప్పుఁ బాయసా

హారము భక్తిఁబెట్టి మఱి

యందఱకుం జెఱి వేయివేయి వి

స్తారయశుండు ధేనువుల

ధర్మవిధి మణిముద్రికా ద్యలం

కార దుకూల పుష్పఫల

గంధయుతంబుగ నిచ్చె లీలతోఁ.

3

అనుజ సహితుండఁబడి వజ్రదత్త శుభముహూర్తం  
బున ధౌమ్యాది భూసురాశీర్వాద పుణ్యాహనాదంబు లెసంగ  
సభాప్రవేశంబు సేసె నంత నయ్యవసరంబున,  
మ. మదమాతంగ తురంగ కాంచన లస

న్మాణిక్య గాణిక్య సం

పద లోలిం గొనివచ్చి యిచ్చి ముదమొ

ప్పుం గాంచి సేవించి ర

య్యదయాస్తాచల సేతు శీతనగమ

ధ్యోర్వీపతుల్ సంతతా

భ్యదయ్య ధర్మజుఁ దత్సభా స్థితు జగ

త్పూర్ణ ప్రతాపోదయ్య.

4

—నన్నయభట్టు

## 13. ఇంద్రప్రస్థము



- సీ. ద్వైపాయనుండును ధౌమ్యుండు నాదిగా  
 భూసురుల్ సూత్ర విన్యాస మమరఁ  
 జేసి శాంతికవిధుల్ సేయంగ సుప్రశ  
 స్తంబైన రమ్యదేశంబునందు  
 వాసవాధిష్టుడై వసుధకు నేతెంచి  
 పేర్చితో నవ్విశ్వకర్మపురము  
 నిర్మించె నదియును నిరుపమలీలఁ  
 దనరి యింద్రప్రస్థ మనఁగ నింద్రు
- ఆ. పురముతోఁ గుబేరు పురముతోఁ పరుణుని  
 పురవరంబుతోడ నురగరాజ  
 పురవిభూతితోడ నురువీలాసంబుల  
 సరియనంగ నొప్పె ధరణిమీద.
- ఉ. ఇమ్ముగ విశ్వకర్మ రచి  
 యించిన కాంచనహర్మ్య తుంగశృం  
 గమ్ముల రశ్మిచేళిలు ప్ర  
 కాశములై కడుఁబర్వి తత్సమీ  
 పమ్మునఁ బాటుచున్న ఘన  
 పంక్తులయందచిరద్యుతి ప్రతా

నమ్ములఁ గ్రేడిసేయుచు న

నారతము నివ్వలసిల్లు నప్పరికొ.

2

చ. అలఘతరమ్ములై తుహి న

హార సుధారుచి నిందురోచి రా

కుల శశికాంత వేది పృథు

కూట గళజ్వలనిర్మల రంబులకొ

విలసిత జాహ్నువీ విమల

వీచి విలోల లసత్పతాకలం

బాలుపగుఁ దత్పురీభవన

ముల్ హిమ్నశైలముఁబోలి యున్నతికొ. 3

చ. వననిధిలోని రత్నములు

వాసుకిమూర్ధజరత్న సంఘముల్

గొనఁగ నవశ్యమున్ జనుల

కు న్నమకూరదుగాన నెప్పుడుం

గొనుఁడు పరార్థ్యరత్నములు

గోరినవానిన యిత్తు మనైఱుం

గునఁ బచరింతు రంగభులఁ

గోమటు లప్పరి సిద్ధరత్నముల్. 4

క. శరనిధి నినాదనిభమగు

పురఘోషముఁ గీడుపటిచి పోలుపుగఁ గడు న

ష్వరవరమునను మహీసుర

వర వేదాధ్యయన రవ మవారితనుయ్యెన్.

5

చ. పరిఘజలంబులం దమల

పంకరుహాత్మల కైరవాది సుం

దర కుసుమంబులున్ ఘనప

భంబున నుజ్జ్వలతారకా నిరం

తర కుసుమంబులున్ వెలయుఁ

దత్తురవప్రము పాదపీఠికా

శిరములకొప్పు నర్చనలు

సేసిన పువ్వుల యవ్విధంబునన్.

6

చ. తమము నడంచుచున్ వెలుంగు

తత్పర గోపురశాత కుంభకుం

భముల విచిత్రసన్నాశిగ

భస్తివితానములన్ విచిత్ర వ

ర్ణములగు నాత్మవాహముల

నమ్మక పల్కఱుఁ జూచి యన్యవా

హములని సంశయప్రణి హి

తాత్మక డగున్ హరిదశ్వుఁ డెప్పుడున్.

7

చ. సరళ తమాలతాల హరి

చందన చంపక నారికేళ కే

సర కదలీ లవంగ పన

స క్రముకాన్దన కేతకీ లతా

గరు ఘన సారసాల సహ

కార ముఖార్హ మహీజరాజ సుం

దర నవనందనావళుల

తత్పరబాహ్యములొప్పుఁ జూడఁగన్.

8

మ. అనిలం బప్పురిఁ బొరచి త్తముల కత్యా

నంద మొందంగ న

ర్ధినిమిన్నేటి తరంగలన్ బెనగుచున్

దివ్యద్రుమా కీర్ణనం

దన సందోహము దూరుచున్ వికచ కే

తక్యాది నానాలతాం

త నవామోదము బొందుచున్ సుడియు ని

త్యంబుం గరం బిష్టమై.

9

—సన్నయభట్టు

## 14. ఖాండవ దహనము

చ. పెడిలి సువర్ణపర్వతము

పెక్కుదెఱంగుల వ్రయునట్టా ల

ప్పుడు వివిధప్రకారముల

భూరిశిఖావలి ఖాండవంబు న

ల్లడఁ గడుఁ బర్వగాఁ బెరిగి

కొప్పుదొడంగె హుతాశనుండు సే

డ్పడఁగ నుండును బుగ్గ

పక్షి భజనము మాత్రముచుట.

1

అంత,

సీ. చక్రధరుడయి జలరుహనాభుండు

గాండీవధరుడయి పాండవుండు

నుండి రవ్వనమున నుభయపార్శ్వంబులఁ

దొల్లింటి యట్టుల పెల్లురేఁగి

యనలంబు నార్పంగ నార్పుచుఁ బఱతెంచి

వనరక్షకులు పార్థ సునిశితాస్త్ర

భారల నపగతదర్పలై యరిగిరి

యమసదనంబున కమితబలులు

శిఖయు నుగ్రదీర్ఘ జిహ్వలుసాఁచి యు  
 ధృర సమీరణంబు తోడుసేసి  
 కొని యుగాంతకాల కుపితానలాకారుఁ  
 డయ్యె ఖాండపమున నద్భుతముగ.

2

ఘ. ఘనధూమధ్వజ దహ్యమానలవలీ  
 కర్పూర తక్కిల చం  
 దన కాలాగరు సల్లతీతరుల యు  
 ద్యధూమ ధూపాను వా  
 సన నొప్పెన్ సురభీకృతంబు లగుచున్  
 సంక్రీడమానామృతా  
 శన విద్యాధర సద్విమానవితతుల్  
 సావిత్ర వర్తంబునన్.

3

చ. జ్వలనశిఖాలియున్ విజయు  
 సద్విశిఖాలియుఁ జుట్టుముట్టి నం  
 దలరి భయాకులంబులగు  
 తద్వనజీవుల యార్తనాద మెం  
 దొలయుచు నొక్కపెట్టదివి  
 నుద్గతమయ్యె నమంద మందరా  
 చల పరినర్తన ప్రసభ  
 సంక్షుభితార్ణవ ఘోష ఘోరమై.


4



- క. నెగయుడు నెగసి పిఱుందం  
దగిలెడు మిడుగులులచేత దగ్ధచ్ఛదమై  
గగనమునఁ బటవనోపక  
ఖగనివహము వహ్నియంద కడువడిఁబడియెన్. 5
- క. తన తేజోజాలము వ  
ర్విన దగ్ధములగు ననేకవిధ దేహుల దే  
హనికాయంబుల బహువిధ  
తనువులుగలవాఁడసోలె దహనుండొప్పెన్. 6
- చ. అమితకృతానుదగ్ధమగు  
నయ్యమరేంద్రు వనంబులోని యు  
త్తమసలిలాశయావళుల  
తప్తజలంబులయం దపేత జీ  
వములయి తేలుచుండె వర  
వారి చరంబులు వారి పక్షులుం  
గమలె నశేషకోక నద  
పంక్తులు శైవలంబులున్. 7
- క. అలుగులపడి ఖాండవమునఁ  
గల యాశీవిష మహారగములెల్ల విషా  
గ్నులు గ్రక్కుచు నత్యుగ్రా  
నల బహుళజ్వాలలందు నాశమువొందెన్. 8

—నన్నయభట్టు

## 15. ప్రళయ ప్రకారము



కృత త్రేతా ద్వాపర కలిసామంబు లయిన యుగం  
బులు నాలుగును బండ్రెండువేల దివ్యవర్షంబులం బర్యవ  
సితంబులగు నియ్యగంబులు నాలుగు నొక్క మహాయుగం  
బనంబరంగు నమ్మహాయుగ సహస్రవర్షంతంబైన కాలంబు  
బ్రహ్మకు దివంబనంబడుఁ దద్దివసావసానంబునందు శతవార్షికం  
బైన యనావృష్టిదోషంబు ప్రవర్తిల్లునప్పుడు,

ఆ. సప్తహయండు మూర్తి సప్తకంబు ధరించి  
కరమువేడి మిగులు కరములొప్పు  
నదనదీజలములును దధిజలంబులుఁ  
బీల్చి జగములెల్లఁ బ్రేల్పుఁగడఁగి.

1

చ. దినకర తీవ్రతేజమున

దీప్తహుతాశనుఁ డయ్యుగాంత సం  
జనిత మహాసమీరణ వ  
శంబున బేర్చి నగవ్రజంబుతో  
మనుజులతోడ నిర్జర స  
మాజనుతోడ భుజంగపక్షితో



డనుజులతో జగత్ప్రయము

తత్తణమాత్ర నొనర్చు సీచుగాఁ.

2

తదనంతరంబ,

మ. సితపీతారుణ నీలపింగరుచులై

స్నిగ్ధంబులై యుద్యతా

యత విద్యుల్లలితంబులై ఘనగిరీం

ద్రాకార ఘోరంబులై

తతనిర్ఘాత నిపాత భీమభీరుర

ధావనంబులై సంతతో

ద్గుత సంవర్త వలాహకంబులు వెసం

దోతెంచు దిగ్భిత్తులఁ.

3

ఉ. పెల్లుగఁబాటు తజ్జలము

పెక్కువ నొక్కట నమ్మహానలం

బెల్లను నాటిపోవుఁ బృథి

వీశ్వర యేరులు నబ్బులున్ వెసం

దొల్లిటియట్ల నిండుఁ బటు

తోయద సంఘము లంతఁబోక గ

రిల్లుచు వెండియుం గురియుం

జిత్రముగాఁగ ననేక కాలముల్.

4

శా. ధారాపాత నితాంతవేగమున ని

ద్ధాత్రీతలం బాహతం

బై రూపేది మునుంగుఁ దోయములలో

సత్యంత గంభీర వాః

పూరంబంతయు ముంచి మిండుటయు ది

గూబూమి నభోభాగముల్

వేరూపింపఁగ రాకయుండఁ దమము

లేవ్వించు దైతోక్యముల్.

5

తే. అంతఁ బరమేష్ఠి చోదితమైన యొక్క

మారుతము సలిరేఁగి దుర్వారభంగి

విలయకాల విశృంఖల విపులవారి

ధర చయంబులనెల్లను విరియనడచు.

6

—ఎఱ్ఱాప్రగడ

1294

H-258

277

# శ బ్దార్థ సూ చి



ప్రథమ భాగము

- 1 పోడి=ఒప్పు  
పోడిగ=ఒప్పిదముగ  
పొడవు=రూపు  
దడ=వేగము (గ)  
బూది=బూడిద
- 2 ఓటుపడు=నష్టపోవు  
ఓపు=చాలు, (సరిపోవు) సమానమగు  
అరణి=యజ్ఞమునందు నిప్పు చేయుటకు సంగ్రహించబడు కట్ట  
అర్మిలి=ప్రేమ  
దురటిల్లు=దుఃఖించు  
వెరవరి=ఉపాయశాలి-ఉపాయముకలవాడు  
వరలు=ప్రకాశించు
- 3 సవరించుకొను=కూర్పుకొను  
మిఱుత=మెరక నేల  
వఱు=ప్రవాహము  
వనస్పతి=పూయక కాచెడిచెట్టు (ఉమ్మరిచెట్టు)  
సీతు=చలి  
వలగొని=ప్రదక్షిణముచేసి
- 4 బుభుక్షు=ఆకలి  
అసిపుత్రిక=(సూరకత్తి) చురకత్తి  
తుల=త్రాసు

(2)

6 వలఁకులు=దిక్కులు

ఓలి=వరుస

దర్శ—అమావాస్య

దద్దురము=కప్ప

పురణించు=పోలు

శిలీంధ్రము=పుట్టగొడుగు

సురగోపము=ఆర్ద్రపురుగు

7 ఉరలు=రాలు

విదుర్చు=విడలించు (దులుపు)

విరియు=తొలఁగు

8 పరోక్షము=వెనుక, తగువాత

ఎత్తి=పూని

అఱ=మోసము, కీడు

ప్రమాణకోటిస్థలము=తీరము, ఒడ్డు

నీలుగు=ఒడలు విరుచుకొను

ఆరంగణ్=ఒప్పునట్లుగా

కైతవము=కపటము, మోసము

సమయము=ప్రతిజ్ఞ

జనపదము=గ్రామము

అరిది=అశక్యము

తపనన్=కష్టముతో

(3)

9 ఇమ్ములక్=సుఖముతో-సుఖముగా

వల్లరి=తీగె

ఉగ్మలి=అడుది (స్త్రీ)

క్రోవులు=కాలువలు

అలుగులము=బాధ

అఱడి=వ్యర్థము

10 పుంబులోట=వెనుదీయుట

మ్రోడుపడు=శిక్ష

లంపటుడు=మిక్కిలి ఆసక్తి గలవాడు

గజాలస్యము=మందగమనము, మెల్లగా నడుచుట

తానకము=మండి-వస్తాదులు కూర్చుండువిధము

ఉపతాయి=కుస్తీయందలి నేర్పు

తోరహత్తము=పేచీ, కుస్తీలో విశేషము

ఒత్తొరపు=గట్టిగా పట్టుకొనుట

జళికి=సమీపించి

విన్నాణము=మెడపట్టు

దొరకొను=కలుగు, లభించు

సీసాన=కుస్తీపట్టుచేత

సీసము=కుస్తీపట్టు

ఉప్పళించు=మీది కెత్తు

హత్తును=కలియును

పిలుకురు=భయముచే అంగములు విలవిలపోవు

(4)

తాళము=కు స్త్రీపట్లలో విశేషము

పెలుకురి=అవయవములందుగల శక్తి తగ్గిపోయి

అప్పుళించు=చటచు

11 ఇక్కలు=ఇండ్లు

ఏడైర=ప్రకాశము

12 పురుడించు=పోలు, పోలికయగు

పరువు=సమూహము-గుంపు--ఒకజాతి జంతు

సమూహమును దెలుపుపదము

అగ్గలిక=పూనిక

చీరు=పిలుచు

ఈలకరుచు=ప్రాణము బిగపట్టు

నిగిడి=వెళ్లి, సాగి

ఎడలు=చెదురు

తలరు=కలవరపడు

ద్వి తీ య భా గ ము

1 శరథి=అమ్మలపొది

పిండు=బంతి

దిగిచికొని=తీసి

పలితుడు=పండిన వెండ్రుకలుగలవాడు

పాడికుట్టలు=ఆవులు

కుట్ట=కోడె

రోయు=వెదకు



(5)

- 2 అక్క-టిక్కము=దయ  
ఒడికపు=తగినటువంటి  
అడరు=త్వరపడు  
ఎల్లిదము=చులకదసము (తక్కువ)  
ఎరియించు=బాధపెట్టు  
పొరయుట=పొందుట
- 3 చాతుర్మాస్యము=యతులచే జేయబడు వ్రతము. ఆషాఢ శు ౧౧ మొదలు కార్తిక శు ౧౧ వరకును నొక యూరనెయుండి యాచరింపబడును.
- వీక=పూనిక  
ఆక=అడగింత
- 4 ప్లవము=వాటమైన పల్లపునేల  
ఉరియు=ధ్వనించు  
గోధ=వింటి నారిదెబ్బ తగులకుండ చేతికి కట్టు  
కొన్న చర్మము  
రమణ=ప్రీతి  
అగారము=ఇల్లు  
ప్రోశము=పుట్టినది
- 5 జొంపము=గుంపు, గుబురు  
ఎడ=చోటు  
క్రేణిసేయు=పరిహసించు  
సలి=అనయము

గోడి=అణగుడు

నిరూఢి=ప్రసిద్ధి

కడంబము=సమూహము

చక్కటి=న్యాయము, రీతి

బరవసము=ధైర్యము, పూనిక

బాసట=సహాయము

పల్లటిల్లు=తెల్లబోవు

6 కిట్టు=సమీపించు

తాచి=పట్టుకొని

వెఱచఱచు=భయపడు

పొంపిరివోవు=అతిశయించు

8 అచ్చుపడు=స్పష్టమగు

ఎసకము=అతిశయము, గొప్పతనము

ఎసగు=కలుగు

తమురు=చిన్న చిన్న ముక్కలు

వలమూపు=కుడిభుజముయొక్క శిరస్సు

ఒల్లబోయి=మూర్ఖునిపొంది

9 కలువడము=జెండాకట్టలకు గట్టు పూలదండ

క్రముకము—పోకచెట్టు

మోచ=అరటిచెట్టు

లలితవనము=ఉద్యానవనము, పూలతోట

తావలము=ఉనికిపట్టు, వసియించుచోటు

(7)

ప్రసాధనము—అలంకరించుకొనుట

గరువంపు=విరివియైన, అధికమైన

తళుకొత్తు=ప్రకాశించు

తొడలుంచి=తుడిపించి

కీలించుట=తగుల్చుట, తొడుగుట

వితానము=మేలుకట్టు, చాందినీ

ఎడ=నడుమ (ను)

పాణి=(ముత్యపు) నీరు

ఆణి=గుండ్రముగానుండునట్టి

పొనర్చు=నియమించు

క్రంత=పెండ్లికొడుకుపారు పెండ్లికూతునకుఁ

దీసికొనిపోవు ప్రధానద్రవ్యము, దీని

రూపాంతరము “కంత”

సేసలు=అక్షతలు

జొత్తెంచు=ప్రవేశించు

తలకొను=అంకురించు

సాంవత్సరికుఁడు=జ్యోతిషుఁడు

తివుట=కోరిక

ఎఱుకువ=తెలివి

నూలుకొలుపు=పురికొలుపు, డీకొలుపు

ఓరులు=అంచులు

(8)

మొలపు = నేర్పు

మవ్వము = సౌందర్యము

ఆదట = ప్రేమ, తృప్తి

చొక్కు = మోహము

10 కారు = చవుడు

కొల్చు = ధాన్యము

వేతురు = నిందితురు

12 వేదులు = అరుగులు

కుట్టిమము = రాతిపలకలతో కట్టిన నేల, తిన్నె

పలుగురాయి = తెల్లని రాయి

కిష్కు = మూర; జాన

13 పచరించు = అమర్చు

కీడుపరుచు = తక్కువ చేయు

సుడియు = వీచు, (వ్యాపించు)

14 పెడిలి = బీటలువారి

పెల్లురేగు = అతిశయించు

తలరి = చలించి [తలరు (ధా)]

అలుగులపడు = బాధపడు

15 పెక్కువ = ఆధిక్యము; వర్ధనము, ఎక్కువ

విరియు = చెదరు



# వ్యాస లేఖనా భ్యాసములు

1. అతులిత పుష్పపల్లవ ఫలాన్విత భూదుహ భూరివల్లరీ  
 వితతులజారు కైరవ నవీనసరోరుహ మండ మండలాయత  
 సరసీమనోహరములైనపురోపవనంబులకాసమున్నతవిభవుం  
 డు వాసభవనంబు లొనర్పగ బంచె వేడుకకా.

తెనుగుమాటలను వాడుకచేయుచు, అభిప్రాయభంగము  
 లేకుండ నీవాక్యమును తిరిగి వ్రాయుడు.

2. ధర్మపు సర్వంబునకు హితంబుగవలయుకా.

ఈ యభిప్రాయమునుగురించి కొంత చర్చించి వ్రాయునది.

అంశసూచిక:—(1) ఇది ధర్మము—ఇది అధర్మము  
 అని తెలియుటకు మార్గములు=వేదములు, శాస్త్రములు.

(2) సమస్తభూతములకును హితమగునా? హితము—ఈ లోక  
 ముననా? పరలోకముననా? ఈ లోకముననే యనినచో—  
 హితముకానివారు కొందరుండవచ్చును—సర్వమునకు హిత  
 మన చాలమందికి అని గాని అందరికిని యనికాదు.

3. ధర్మపు నుచితంబు దప్పనివారల నుదితసత్యరతుల  
 దైవంబు రక్షించు దురితవిధుల నెపుడు బారయకుండ.

ఇందలి యర్థమును విపులముగ వ్రాసి దీని కుదాహర  
 ణముగ కథనుగూడ వ్రాయుడు.

(2)

4. ఉత్తరకుమార ప్రజ్ఞలు—అనుదాని యర్థమును వివరించి అందుకు తగిన నిదర్శనములను మీరు చదివిన కథల నుంచి యెత్తివ్రాయుడు.

5. రోయుతీగ గాళ్లం బెనగె,  
దీని యర్థమును విపులముగ వ్రాసి యుదాహరణముగ నొక కథను కూడ వ్రాయుడు.

6. తల్లియం దెక్కుడు ప్రేమ యుండవలెనా? తండ్రి యం దెక్కుడు ప్రేమ యుండవలెనా? సకారణముగ వ్రాయుడు.

7. శిబి చరిత్రమునకును, కపోతముయొక్క చరిత్ర కును గల భేదమును వ్రాయుడు.

8. తిక్కన చేసిన కుస్తీవర్ణనకును నన్నయ మల్లయుద్ధ వర్ణనకును గల భేదము తెలియజేయుడు.

9. నన్నయకృత సుభద్రా పరిణయ వర్ణనకును తిక్కనకృత యభిమన్యు వివాహవర్ణనకును గల భేదమును వ్రాయుడు.

10. మీరు చదివిన కథలలోని సాంఘికచరిత్రాంశము లెవ్వి? వాటిని గూర్చి విస్తరించి వ్రాయుడు.

